



سوال

(11) مودودی کا مسلک

جواب

السلام علیکم ورحمة اللہ وبرکاتہ

1۔ مذہب حنفیہ میں جو مقام روایت کا ہے وہی درایت کا بھی ہے، کیا یہ صحیح ہے؟ اس کی دلیل مولانا مودودی کا مسلک اعتماد والا مضمون پوش کیا گیا ہے؟

2۔ مولانا مودودی کا یہ مسلک کس حد تک قابل برداشت ہے؟

3۔ الہمیث اور احناف کے نقطہ نظر سے کن اشخاص کو روایت حدیث اور مصنفین حدیث کی کتب پر جرح و تعلیم کرنے کا حق ہے؟

4۔ مولانا مودودی نے احادیث اور کتب احادیث پر جس انداز سے بحث کی ہے کیا ان سے قبل بھی ایسا ہوا؟ عیسیٰ بن ابیان کا یہ نظریہ تو نہیں تھا؟

نیز مولانا مودودی نے ترجمان القرآن ماح مئی سے 55ء کے ص 163 پر فرمایا ہے کہ:

ایک گروہ روایت پرستی میں غلو کر کے اس حد تک پہنچ گیا ہے۔ کہ اسے بخاری و مسلم رحمہما اللہ کے چند راویوں کی صداقت زیادہ عزیز ہے اور اس بات کی پرواہ نہیں ہے کہ اس سے ایک نبی پر مخصوص کا الزام عاید ہوتا ہے۔

آگے چل کر فرماتے ہیں :

نہ فن حدیث کے نقطہ نظر سے کسی حدیث کی سند کا مضبوط ہونا اس بات کا مستلزم ہے کہ اس کا متن خواہ لکھا ہی قابل اعتراض ہو مگر اسے ضرور آنکھیں بند کر کے مان لیا جائے۔ سند کے قوی اور قابل اعتماد ہونے کے باوجود بھی لیے اسباب ہوتے ہیں کہ جن کی وجہ سے ایک متن غلط صورت میں نقل ہو جاتا ہے اور لیے مضافین پر مشتمل ہوتا ہے جن کی قباحت خود پکار رہی ہوتی ہے کہ یہ باتیں نبی ﷺ کی فرمائی ہوئی نہیں ہو سکتیں۔ اس لئے سند کے ساتھ متن کا دیکھنا بھی ضروری ہوتا ہے اور اگر متن میں واقعی کوئی قباحت ہو تو پھر اس کی صحت میں خواہ مخواہ اصرار کرنا صحیح نہیں۔

آگے چل کر فرماتے ہیں :



کیا یہ کوئی معمولی بات ہے کہ جس حدیث کا متن ایسی باتوں پر مستمل ہواں کو ہم نبی ﷺ کی طرف مسوب کرنے پر صرف اس لئے اصرار کریں کہ اس کی سند محروم نہیں ہے۔ اس طرح کی افراط پسندیاں معاملہ کو بکار کر اس تغیریتکار پہنچادیتی ہیں جس کا مظاہرہ منکریں حدیث کر رہے ہیں۔ اح-

مجھے سمجھ نہیں آتی کہ کسی روایت کو قوی تصور کر کے بھی قبول نہ کرنا کوئی معنی رکھتا ہے۔ سند کے قوی ہونے کے بعد تو ہم ان بین کرنے کا مطلب اس کے سوا اور کوئی نہیں ہو سکتا کہ صاحب قرآن کے الفاظ پر جرح ہو جو میرے خیال میں کسی طرح بھی جائز نہیں۔ آپ تفصیل سے سمجھائیں کہ سند کے قوی ہونے کے باوجود کون سے لیے اسباب ہو سکتے ہیں جن کی وجہ سے ایک متن غلط صورت میں نقل ہو جاتا ہے؟ بخاری و مسلم رحمہما اللہ کے قطعی طور پر صحیح ہونے پر امت کا لمحہ اس ہے مگر ان کے متعلق بھی لیے الفاظ استعمال کرنا کیا ان کی عظمت پر چوٹ نہیں؟ ازراہ کرم کتاب و سنت کی روشنی میں جواب دیں جزاکم اللہ خیرا

الجواب بعون الوہاب بشرط صحیح السؤال

عليکم السلام ورحمة الله وبركاته!

الحمد لله، والصلوة والسلام على رسول الله، أما بعد!

امت مسلمہ اور جماعت اسلامی یہ دونوں کیسے پیارے نام ہیں۔ مگر ان کے تحت جو ہو رہا ہے وہ دشمنی اسلام ہے پھلا فرقہ تو منکر حدیث ہے کلام الہی کے ساتھ اپنی رائے سے کھلیل رہا ہے اور حدیث جو قرآن کی تفسیر ہے اس کا مذاق اڑا رہا ہے اور دوسرے نے مرزاںی چال اختیار کر رکھی ہے۔ ظاہر اقرار اور اندر سے انکار۔

مرزا غلام احمد نے صحت حدیث کی یہ شرط کی تھی کہ میری وحی کے موافق ہو اور مودودی نے یہ شرط کی ہے کہ میرے نزدیک وہ صحیح ہے جو میرے ذوق کے موافق ہو۔ گمراہ فرقے اس طرح لیبل بمحاذگا کر گمراہی پھیلاتے ہیں۔ رافضی شیعان علی کھلاتے ہیں، معتزلہ اہل العدل والتوجید، مرزاںی احمدی، منکریں حدیث امت مسلمہ اور مودودی جماعت اسلامی وغیرہ۔ جن فرقوں کے ظہور کو کافی عرصہ گزرنگیا ہے۔ ان کی گمراہی کا پردہ تو چاک ہو چکا ہے۔ مگر مودودیت نے ابھی بھی جنم لیا ہے اس سے وہ پردہ اخفاء میں ہے۔ عموم تو بھاگئی خواص بلکہ مولوی بھی اس کو سر لہتے ہیں۔ جس سے یہ فتنہ دن بدن زور پکڑ رہا ہے۔ یہاں تک کہ کئی مولوی اس شامل میں ہو گئے ہیں۔ اس وقت علمائے حقانی کافر یہ ہے کہ اس کا استیصال کریں اور لوگوں کو اس کی گمراہی سے بچائیں۔ اب نمبروار جواب ملاحظہ ہو:

1 - روایت اور درایت

اہلسنت کے کسی فرقے کا یہ مذہب نہیں ہے۔ کہ روایت اور درایت کا درجہ مساوی ہے بلکہ حنفیہ تو ضعیف حدیث کو بھی قیاس پر ترجیح دیتے ہیں۔ جیسے حنفیہ کے نزدیک قمقة سے وضو ٹوٹ جاتا ہے۔ حالانکہ قیاس چاہتا ہے کہ وضونہ ٹوٹے کیونکہ ان کے نزدیک نجس شے کے نکلنے سے وضو ٹوٹتا ہے۔ جیسے نکسیر پھوٹنا، قے ہونا وغیرہ اور قمقة تو کوئی نجس شی نہیں۔ اس وضو ٹوٹنا قیاس کے خلاف ہے اور دلیل اس کی ایک ضعیف حدیث پیش کرتے

ہیں۔ کہ صحابہ رضی اللہ عنہم رسول اللہ صلی اللہ علیہ وسلم کے ساتھ نماز پڑھ رہے تھے۔ ایک نایبنا کرڑھے میں گرد پڑا۔ صحابہ رضی اللہ عنہم دیکھ کر ہنسے آپ صلی اللہ علیہ وسلم نے ان کو وضو لٹانے کا حکم دیا۔

اسی طرح حنفیہ کامذہب ہے کہ کھجروں کے شربت سے وضو جائز ہے اور دلیل ایک ضعیف حدیث پیش کرتے ہیں کہ رسول اللہ صلی اللہ علیہ وسلم نے کھجروں کے شربت سے وضو کیا۔ حالانکہ یہ بھی قیاس کے خلاف ہے۔ ایسی طمارتوں کے لیے خانے پانی مقرر کیا ہے اور شربتوں کا حکم پانی کا نہیں ورنہ دوسرے شربتوں (شربت بنفسہ وغیرہ) سے بھی وضو جائز ہوتا۔ غرض لیے بہت سے مقامات ہیں جہاں حنفیہ نے ضعیف حدیث کی وجہ سے قیاس ترک کر دیا ہے۔

عیسیٰ بن ابان

رہا عیسیٰ بن ابان کامذہب تواس کو بھی مودودی کے نظریہ سے کوئی تعلق نہیں۔ مودودی کا نظریہ یہ ہے کہ ذوق سے صحیح حدیث کی تردید ہو سکتی ہے اور ذوق کی تشریح آپ نے ملوں کی ہے۔ کہ متن حدیث کی قباحت پکار رہی ہو کہ یہ باتیں نبی صلی اللہ علیہ وسلم کی فرمائی ہوتی نہیں۔ جیسے منکرین حدیث مظاہرہ کر رہے ہیں اور عیسیٰ بن ابان کا نظریہ یہ ہے کہ عام آئتوں، حدیثوں سے جو ایک عام اصول ثابت ہو وہ برقرار رکھا جائے اور کسی خاص حدیث سے جو مسئلہ اس عام اصول کے خلاف ثابت ہو اس کو ترک کر دیا جائے گا۔ مگر اس میں یہ بھی شرط ہے کہ اس خاص حدیث کا راوی غیر فقیہ ہو جیسے المohریرہ اور انس وغیرہ رضی اللہ عنہم۔ اگر راوی فقیہ ہو تو پھر یہاں عام اصول ترک کر کے خاص حدیث پر ہو گا۔

عام اصول کی مثال انہوں نے یہ دی ہے۔ کہ کسی کی شے تلف ہو جائے اور وہ بھرنی پڑے تو اس کا بازاری نرخ لگا کر قیمت دے دی جاتی ہے۔ عام طور پر قرآن و حدیث کی ہدایت یہی ہے۔ مگر خاص حدیث اس کے خلاف آتی ہے۔ وہ یہ کہ لوگ لیاری فروخت کرتے ہیں تو ایک دو دن اس کا دودھ دوہنبا بند کر دیتے ہیں۔ تاکہ دودھ دودھ کر دیکھ لے اگر دودھ کم ہو جائے تو اس کو واپس کر سکتا ہے۔ مگر تین دن دودھ کے عوض کھجروں کا ایک صاع ساتھ دے۔

حالانکہ قیاس چاہتا ہے کہ دودھ کی بازاری قیمت اس وقت کے حافظ سے لگا کر دے دی جائے۔ اس حدیث کے راوی المohریرہ ہیں۔ ان کو غیر فقیہ بن کر اس عام اصول کی آڑ لے کر ان کی اس حدیث کو ظلمانی کی کوشش کی جاتی ہے۔ یہ عیسیٰ بن ابان کامذہب ہے مگر عیسیٰ بن ابان پر اہل سنت کے تمام فرقوں کی طرف سے اعتراضات کی اتنی بیہمہ ہوئی۔ کہ اس کا ناطقہ بند کر دیا، خود حنفیہ نے اس کے چکے پھرٹا ہیے۔ چنانچہ فیض الباری شرح بخاری (میں) مولانا انور شاہ کشمیری جلد 3 ص 230، 231 اور تحریر امام ابن الہمام رحمہ اللہ مجمع اس کی شرح ابن امیر الحاج باب السنۃ وغیرہ میں اس کی تفصیل موجود ہے۔ اس کے علاوہ دوسرے علماء نے بھی خوب تردید کی ہے۔ تردید کے کئی پبلوہیں مثلاً:

ابوہریرہ اور انس رضی اللہ عنہما ایسوں کو غیر فقیہ کہنا یہ واقعہ کے خلاف اور سراسر ظلم ہے۔ کیونکہ یہ مفتی تھے اور مفتی غیر فقیہ نہیں ہوتا۔ علاوہ ازین انس کی احادیث تو سینکڑوں بلکہ ہزاروں تک پہنچ گئی ہیں۔ تلقیح ابن الجوزی وغیرہ میں ابوہریرہ کی احادیث کی تعداد 5374 لکھی ہے اور حضرت انس کی 2282 تو پھر ان کو غیر فقیہ کہنا بڑا ظلم ہے۔



متواتر احادیث کے علاوہ سب احادیث خبر آhadیث ہیں۔ جن کو ظنی کہتے ہیں اور ظنی وہی ہے جس میں غلطی ممکن ہے۔ پس اس طرح ہر صحابی کی حدیث رد ہو سکتی ہے۔ خواہ الموہریہ ہوں یا کوئی اور۔

2- مودودی کا نظریہ

اس سوال کا جواب اوپر آچکا ہے۔ کہ حفیہ درایت کو روایت کا درجہ نہیں دیتے۔ چنانچہ قمقہ اور بندیز تمر (کھجوروں کے شربت) سے وضو کی مثال گذرچکی ہے۔ اور محمد شین تو مودودی کے نظریہ سے کوسوں دور ہیں۔ کیونکہ اہل الرائے سے ان کو نفرت ہے۔ تو روایت (بوجوڑے کی قسم سے ہے) کو روایت پر کس طرح مقدم کر سکتے ہیں۔

3- مسئلہ جرح و تعدیل

جرح و تعدیل تاریخ کی قسم سے ہے۔ اور تاریخ اس وقت کے لوگوں کی یا قریب کے لوگوں کی مقابر ہوتی ہے۔ (جبکہ) پچھلے لوگ نقاں ہوتے ہیں۔ اس لیے پہلے لوگوں کے خلاف کسی کی جرح و تعدیل کا اعتبار نہیں۔ اس کیلئے مقدمۃ ابن الصلاح کا مطالعہ مفید رہے گا۔ ان شاء اللہ۔

مودودی صاحب کو بھی اس سے انکار نہیں۔ وہ تفہیمات میں فرماتے ہیں :

(الف) تحقیقین کے زیادہ سے زیادہ مقابر ذرائع جوانسان کے امکان میں ہیں۔ وہ سب اس گروہ محمد شین نے استعمال کیے ہیں اور ایسی سختی کے ساتھ استعمال کیے ہیں کہ کسی اور تاریخ میں اس کی نظیر نہیں ملتی۔ دراصل یہی چیز اس کا یقین دلاتی ہے کہ اس عظیم الشان خدمت میں اللہ تعالیٰ کی توفیق شامل حال رہی ہے۔ اور جس نے اپنی آخری کتاب کی حفاظت کا غیر معمولی انتظام کیا ہے۔ اس نے اپنے آخری نبی ﷺ کے نقوش قدم اور آثارہدایت کی حفاظت کیلئے بھی وہ انتظام کیا ہے۔ جو اپنی نظیر آپ ہی ہے۔ (تفہیمات ص 290)

(ب) دنیا میں زمانہ گذشتہ کے حالات کا کوئی ذخیرہ اتنا مستند نہیں جتنا کہ حدیث کا ذخیرہ مستند ہے۔ (تفہیمات ص 262)

(ج) کتب حدیث صحاح ستہ وغیرہ میں اس امر میں کسی شبہ کی گھائش نہیں کہ یہ کتابیں انہی بزرگوں کی لکھی ہوئی ہیں۔ نہ اس میں شبہ ہے کہ ہر حدیث کی سند رسول اللہ ﷺ پہنچتی ہے یا نہیں؟ لہذا ان کتابوں کے ذریعہ سے حدیث کا وہ علم قریب قریب یقینی طور پر ہم تک پہنچ گیا ہے۔

(ترجمان القرآن، جون سے 1934ء و تفہیمات ص 283)

(د) اگر روایاتِ حدیث نہ ہوتیں تو ہماری منہبی زندگی کے جتنے اعمال اور جتنے اصول و قوانین ہیں یہ سب کے سب بے سند ہو کر رہ جاتے ہیں۔ نماز، روزہ، رج، زکوٰۃ اور دوسراے اعمال جس صورت میں اٹکیے جاتے ہیں۔ ان کے متعلق ہم نہ بتا سکتے ہیں کہ یہ سب رسول اللہ ﷺ کے مقرر کیے ہوئے طریقوں پر ہیں۔ (تفہیمات ص 396، 397)



مودودی صاحب نے تصریح کر دی ہے کہ انسانی امکان میں جتنے مقبر ذرائع ہیں وہ سب محدثین نے استعمال کئے ہیں۔ اور اسی لئے ذخیرہ سب (دوسرے تاریخی) ذخیروں سے زیادہ مستند ہے۔ یہاں تک کہ یہ آپ ہی اپنی نظریہ ہے۔ اور اب اس میں کسی قسم کے شہب کی گنجائش نہیں، نہ اس میں شبہ ہے کہ یہ کتابیں صحابہ وغیرہ انہی بزرگوں کی لکھی ہوئی ہیں، نہ اس میں یہ شبہ ہے کہ ہر حدیث کی سند رسول اللہ صلی اللہ علیہ وسلم تک پہنچی ہے۔ لہذا یہ علم حدیث قریب قریب یقینی طور پر ہم تک پہنچ گیا۔ اب اس پر کوئی جرح یا تنقید کرے تو وہ انسانی امکان سے بالاتر ہو کر کر سکتا ہے۔ اور وہ منصب وحی ہے اور وحی کا سلسلہ چونکہ سند ہے اس لئے جرح و تنقید کا معاملہ بھی ختم ہے۔ اس بنابر سائل کا یہ کہنا بالکل ٹھیک ہے۔ کہ سند کے قوی ہونے کے بعد تو چھان بین کرنے کا مطلب اس کے سوا اور کوئی نہیں ہو سکتا کہ صاحب قرآن کے الفاظ پر جرح ہو۔ جو میرے خیال میں کسی طرح بھی جائز نہیں۔ سائل نے جس خیال کا اظہار کیا ہے اہل سنت کا موقف تو یہی ہے۔ یہاں پہنچ کر وہ ملپٹے ہتھیار ڈال دیتے ہیں۔ اور سر تسلیم خم کر دیتے ہیں۔ اور آمنا و صدقۃ کستے ہوئے تعمیل حکم کے میدان میں اتر آتے ہیں۔ لیکن مودودی صاحب کی گذی چونکہ آج کل چڑی ہوئی ہے۔ اور (اصل میں ”نہ“ بھی ہے) ان کی درایت ذرا زیادہ بلندی پر پرواز کر رہی ہے۔ اس لئے وہ سند کے قوی ہونے کے بعد بھی کئی طرح کے خدشات پیدا کرتے رہتے ہیں۔ جیسے (اصل میں ”جسے“ ہے) اول قائل نے کہا تھا:

”فَلَقَّنَنِي مِنْ نَارٍ فَلَقَّنَتِي مِنْ طِينٍ“

”تو نے مجھے آگ سے بنایا، اور اسے مٹی سے بنایا ہے“ (سورہ ص: 76)

چنانچہ جواب نمبر 4 میں اس کی کچھ وضاحت آتی ہے۔

مودودی کا طرز عمل

مودودی صاحب نے جس انداز سے بحث کی ہے یہ منکرین حدیث کا انداز ہے عیسیٰ بن ابیان کا یہ انداز نہیں۔ بلکہ دین سے متعلق ان کا قریب اس سارا سلسلہ ہی گمراہ کن ہے۔ احادیث کو آپس میں اور قرآن شریف کے ساتھ ٹسکانا اور ان میں اختلافات پیدا کر کے ان کی قدر گرانا اور پھر ان کی تردید کرنا یہ ان کی عام عادت ہے۔ اس کے علاوہ بیاس کے متعلق جو احادیث آتی ہیں۔ ان کے متعلق محدثین رحموم اللہ پر سخت حملہ کیا ہے۔ کہ وہ ان کا صحیح مضموم نہیں سمجھ سکے۔ بیاس، وضع قطع میں شریعت میں داخل نہیں بلکہ عادات کی قسم ہے ہیں۔ محدثین رحموم اللہ نے ان کو شریعت قرار دینے میں غلطی کی ہے، لیسے ہی دجال وغیرہ کی احادیث میں رسول اللہ صلی اللہ علیہ وسلم کو غلطی پر کرتا ہے۔ کہ آپ معاذ اللہ دجال کو نہیں سمجھے۔ گویا قریب قریب مرزا یوسف والا خیال ہے۔ بلکہ ان سے بھی ترقی کر گئے ہیں۔ چنانچہ مودودی کے اصل الفاظ جو حدیث دجال ذکر کر کے لکھتے ہیں یہ ہیں:

کانا دجال تو افسانے ہیں جن کی کوئی شرعی حیثیت نہیں۔ (ترجمان القرآن، جلد 28، نمبر 3، ص 172-173) بابت ربع الاول 1365ھ
مطابق فروری سے 1964ء)

تمیم داری کی حدیث میں حضور ﷺ نے اکی معین شخص کو دجال فرمایا ہے۔ اس کے متعلق مودودی صاحب لکھتے ہیں:

”مُکَيَا تِيرَه سُوبِر سُکی تاریخ نے یہ ثابت نہیں کر دیا۔ کہ حضور ﷺ کا یہ اندیشہ صحیح نہ تھا۔“

(ملاحظ ہو ترجمان القرآن جلد 28 نمبر ص 173/172 بابت ربیع الاول سے 1365ھ مطالع فروری سے 1964)

نیز تمیم داری کی حدیث میں حضور ﷺ نے دجال کے نکلنے کی جدت معین کر دی ہے کہ مشرق کی جانب سے نکلے گا اور علاقوں کا نام مہم کر دیا ہے اور بعض احادیث میں خراسان، اصفہان کا نام بھی آیا ہے اور تمیم داری کی حدیث میں جس معین شخص کو آپ ﷺ نے دجال قرار دیا ہے وہ ایک جزیرہ میں مقید تھا جس سے ثابت ہے کہ وہ حضور ﷺ کے زمانے میں پیدا ہو چکا ہے۔ مگر مودودی صاحب دجال کے متعلق اس قسم کی احادیث کا ذکر کر کے لکھتے ہیں کہ وہ دراصل آپ کے قیاسات ہیں جن کے بارہ میں آپ خود شک میں تھے۔ (حوالہ مذکورہ)

غرض اس قسم کی خرافات اس کی بہت ہیں جن کو سن کر یاد کر کر ایک مسلمان کے رونگئے کھڑے ہو جاتے ہیں۔ اس کی تحریر اور چرب زبانی پر فریفته نہیں ہونا چاہیے۔ اس کا لٹریچر اسلام اور شریعت مطہرہ کے لئے سخت خط ناک ہے۔ خدا اس سے بچائے اور لپنے دین کی حفاظت کرے۔ آمین

نیز سند کے قوی ہونے کے بعد بھی مودودی صاحب کی درایت کے لئے پانچ راستے کھلے ہیں۔ جن کی تفصیل حسب ذہل ہے :

پہلا راستہ

محمد بنین اور فقہاء رحمہم اللہ کے فہم پر حملہ ہے۔ قرآن مجید میں ہے جو مومنوں کا راستہ چھوڑ کر دوسرا راستہ اختیار کرے۔

”لُؤْلِيْلَ تَوَلَّ وَلُؤْلِيْلَ جَهَنَّمَ وَسَاءَتْ مَصِيرًا“

”ہم اسے ادھر ہی متوجہ کر دیں گے جدھروہ خود متوجہ ہو اور دوزخ میں ڈال دیں گے، وہ پسپنے کی بہت ہی بڑی جگہ ہے“ (سورۃ النساء : 115)

اور رسول اللہ صلی اللہ علیہ وسلم کا ارشاد ہے :

لا تجتمع أمتى على الضلاله

میری امت گمراہی پر جمع نہیں ہو گی۔

بلکہ ایک نہ ایک فرقہ ضرور حق پر رہے گا۔ اور ظاہر ہے کہ وہ محمد بنین و فقہاء رحمہم اللہ ہیں۔ لیکن مودودی صاحب کا خیال ہے کہ ہو سکتا ہے کہ وہ سب گمراہ ہوں اور میں بعد میں حق پر ہوں۔ چنانچہ مودودی صاحب کا خیال ہے کہ محمد بنین و فقہاء رحمہم اللہ نے عادات نبوی ﷺ کو سنت سمجھ کر اس بارے میں احادیث جمع کی ہیں۔ یہ انہوں نے غلط رویہ اختیار کیا ہے۔ کیونکہ یہ کوئی شرعی چیز نہیں۔ جس کی اتباع کے ہم مامور ہیں۔ چنانچہ مودودی کے اصل الفاظ یہ ہیں :



میں اسوہ اور سنت اور بدعت وغیرہ اصلاحات کے ان موضوعات کو غلط بلکہ دین میں تحریف کا موجب سمجھتا ہوں۔ جو بالعموم آپ حضرات کے ہاں راجح ہیں۔ (رسالہ ترجمان القرآن : مسی وجون سے 1945ء)

ڈاڑھی

آپ کا خیال کہ نبی ﷺ جتنی بڑی ڈاڑھی رکھتے تھے اتنی ہی بڑی ڈاڑھی رکھنا سنت رسول ﷺ ہے یا اسوہ (پیروی) رسول ﷺ ہے یہ معنی رکھنا ہے۔ کہ آپ عاداتِ رسول ﷺ کو یعنیہ وہ سنت سمجھتے ہیں جس کے جاری اور قائم کرنے کے لئے نبی ﷺ اور دوسرا انبیاء علیہم السلام مبہوت کیے جاتے رہے۔ مگر میرے نزدیک یہی نہیں کہ یہ سنت کی صحیح تعریف نہیں ہے۔ بلکہ میں یہ عقیدہ رکھتا ہوں کہ اس قسم کی چیزوں کو سنت قرار دینا اور پھر ان کے اتباع پر اصرار کرنا ایک سخت قسم کی بدعت اور خطرناک تحریف دین ہے۔ (حوالہ مذکورہ)

قارئین کرام! ہم تو ڈاڑھی کے مسئلہ میں خلاف رسول اللہ ﷺ کرنے والے کو براجحتہ کہتے ہیں۔ یہاں اٹاچور کو تو وال کو ڈلنٹ والا حساب ہے۔ اور پھر لتنے پر بس نہیں بلکہ عمومیت کے ساتھ اس قسم کی تمام چیزوں کو سخت قسم کی بدعت اور خطرناک تحریف دین بنتلایا جا رہا ہے۔ اس بناء پر انسان آزاد ہے جس قسم کی چاہے جامات بنوائے، یعنی وضع قطع چاہے اختیار کرے، انگریزی بال رکھے، انگریزی لباس ہیٹ، پتلون وغیرہ نیب تن کرے، شلوار یا تہ بند ٹخنوں سے نیچے رکھے یا اوپر، کسی چیز میں کفار یا فساق، فجُار کے ساتھ تشبہ ہواں کی بھی اجازت ہے، فطرت اور سنت انبیاء علیہم السلام کی مخالفت کا بھی کوئی حرج نہیں۔ رسول اللہ ﷺ فرماتے ہیں :

دس باتیں فطرت (اسلام) سے ہیں :

- 1- سبیں کثانا **2**- ڈاڑھیاں چھوڑنے **3**- مسوک کرنا **4**- وضو کے وقت ناک میں پانی چڑھانا **5**- ناخن کٹوانا
- 6- وضو کے وقت انگلیوں کے جوڑ دھونا **7**- بغلیں اکھیرنے **8**- زیر ناف بال لینا **9**- استنجا کرنا
- 10- وضو کے وقت کلی کرنا۔

ایک حدیث میں ڈاڑھی کی جگہ ختنہ کا ذکر ہے۔ اور ترمذی میں حدیث ہے۔ آپ ﷺ نے فرمایا: چار چیزوں میں رسولوں علیہم السلام کی سنتوں سے ہیں:

- 1- حیا **2**- ختنہ **3**- مسوک **4**- نکاح

اگر کوئی صاحبِ جذبہ سنت کے تحت ان چیزوں کی پابندی اور اصرار کرے تو یہ مودودی صاحب کے نزدیک سخت ترین بدعت اور خطرناک تحریف دین ہوگی۔

مودودی صاحب نے بیک جنگل قلم ان تمام دفتروں پر پانی پھیر دیا۔ بلکہ اتباع رسول ﷺ سمجھ کر ان پر ہمیشگی اور اصرار کرنے والے کو سخت قسم کا



بد عقی اور دینِ الٰی کا خطرناک مُحرف قرار دیا۔

قارئینِ کرام! آپ کو معلوم ہے۔ کہ اس کی زد کہاں پڑتی ہے؟ معاذ اللہ خیر قرون صحابہ رضی اللہ عنہم، تابعین، تبع تابعین رحمہم اللہ پر۔ بلکہ رسول اللہ ﷺ اور انبياء علیهم السلام ایسی ہستیوں پر سچ ہے:

نادک نے تیرے صیدنہ چھوڑا زمانہ میں

تُرپے ہے مرغ قبلہ نما آشیانہ میں

مجد

علاوه ازمن اور سنینے! حدیث میں ہے کہ ہر صدی کے سرے پر مجدد ہوں گے جو دین کی تجدید کریں گے۔ اور مری ہوتی سنتوں کو زندہ کریں گے۔ مودودی صاحب نے جہاں سنت اور بدعت کا معنی بدل ڈالا ہے وہاں مجدد کے معنی پر بھی ہاتھ صاف کیا ہے۔ اور کوشش کی ہے کہ اس حدیث کو لپٹنے اور پرچسپاں کریں:

”نہ میں یہ موقع رکھتا ہوں کہ وہ پنے مددی ہونے کا اعلان کرے گا بلکہ شاید اسے خود بھی پنے مددی موعود ہونے کی خبر نہ ہوگی۔“ (ص 33، سطر 7)

”وہ خالص اسلام کی بنیادوں پر ایک نیا مذہب فکر (Dchool of thought) پیدا کرے گا، ذہنیتوں کو بدلتے گا، ایک زبردست تحریک اٹھائے گا۔ جو بیک وقت تہذیبی بھی ہوگی اور سیاسی بھی، جاہلیت اپنی تمام طاقتوں کے ساتھ اس کو کچلنے کی کوشش کرے گی۔ مگر بالآخر وہ جاہل اقتدار کو والٹ پھینکنے دے گا۔ اور ایسی زبردست اسلامی اسٹیٹ قائم کرے گا۔“

دوسرہ اراستہ

مودودی صاحب کی درایت کا فلسفیانہ عقل ہے۔ فلسفیانہ عقل کا ایمان بالغیب بہت کمزور ہوتا ہے۔ وہ اسی کو ماٹی ہے جو اس میں سما کے، جو اس سے بالاتر ہوا س میں اس کا رجحان دوچیزوں کی طرف ہوتا ہے۔ یا سرے سے انکار یا تاویل و تحریف۔

پھر اس میں دو طرح کے لوگ پائے جاتے ہیں۔ ایک وہ جو زیادہ غلوکر جاتے ہیں جیسے سید احمد نیچری نے تفسیر لکھی تو قرآن مجید کے تمام محاذات و خرق عادات تاویل کر ڈالی مثلاً: موسیٰ علیہ السلام کا عصا کے ساتھ پتھر کو مارنا اور اس سے 12 چشمے پھوٹ پڑنا کا مطلب یہ بیان کیا کہ عصا ٹیک کر پھاڑوں میں چلے کیسی اتفاقاً بارہ چشمے مل گئے۔ رسول اللہ کے مراجح کا مطلب یہ ہے کہ آپ ﷺ کو خواب میں سیر کرائی گئی۔ ملائکہ اور شیاطین سے مراد نیک اخلاق اور بد اخلاق ہیں۔ یہاں تک کہ جنت اور دوزخ بھی روحانی معاملہ ہے، روحوں کی خوشی اور تکلیف ہی جنت دوزخ ہے۔

دوسری قسم کے لوگ وہ ہیں۔ جو لئے غلو میں تو نہیں گئے۔ لیکن وہ آدھاتیتر آدھا ٹیکبے رہتے ہیں۔ جیسے مرزاٰ وغیرہ مثلاً: عیسیٰ علیہ السلام کا جسم سمیت



الٹھائے جانا اس کو نہیں ملتے پھر ان کا دو فرشتوں کے کندھوں پر آسمان سے نزول، پھر مشرقی مینارہِ مشق سے سیر ہی لگا کر زمین پر آنا اس سے بھی انکار ہے۔ رسول اللہ ﷺ نے فرماتے ہیں : عیسیٰ علیہ السلام کے سانس ہی سے کافر مرجائیں گے۔ اور سانس ان کا وہاں تک پہنچے گا جہاں ان کی نظر پہنچ گی۔ ان سب باتوں سے فسفیانہ عقل و اے منکر ہیں۔ اسی طرح رسول اللہ ﷺ کا معراج جسمانی، ابراہیم علیہ السلام کے پرندوں کا ذبح ہو کر زندہ ہونا، داؤد علیہ السلام کے ہاتھ میں لو ہے کا موم ہونا، صالح علیہ السلام کی اوٹنی دس ماہ کی حاملہ کا پتھر سے پیدا ہونا، مریم علیہا السلام کے پاس بے موسم پھلوں کا آنا، موسیٰ علیہ السلام کا ملک الموت کی آنکھ پھوڑنا، مائی خوا علیہا السلام کا حضرت آدم علیہ السلام کی پسلی سے پیدا ہونا، اس قسم کی بہت سی باتیں ہیں۔ جن سے کہیں صرخ انکار ہے اور کہیں تحریف و تاویل کا دور دورہ ہے۔

دجال

اس طرح مودودی صاحب دجال کے منکر ہیں حالانکہ دجال کے متعلق بکثرت احادیث موجود ہیں۔ جن میں بہت سے خرق عادات کا ذکر ہے مثلاً : اس کے ساتھ جنت و دوزخ کا ہوگا۔ مگر در حقیقت دوزخ جنت ہوگا اور جنت دوزخ، اور اس کے حکم سے آسمان سے بارش ہوگی، زمین سے انکوریاں الگیں گی، مردے زندہ ہوں گے، زمین کے خزانے اس کے پیچھے لگیں گے، جس گدھے پر سوار ہوگا وہ اتنا بڑا ہوگا کہ اس کے دونوں کانوں کے درمیان ایک چالیس گز کا فاصلہ ہوگا۔ غرض اس قسم کی عادات دجال کی بہت ہیں جن کی بنابرہ لوگوں سے اپنا آپ منوائے گا۔ رسول اللہ ﷺ نے فرمایا :

یہ بہت بڑا فتنہ ہے (جس سے ہر نماز میں پناہ مانگی جاتی ہے اور) اس سے ہر نبی نے ڈرایا ہے۔ مگر میں تمہیں ایک نشان بتلاتا ہوں جو دوسرے انبیاء نے نہیں بتایا، وہ کانا ہوگا تمہارا رب کانا نہیں نیز اس کے ماتھے پر ”کافر“ لکھا ہوگا۔ ہر مومن پڑھے گا خواہ پڑھا ہوا یا ان پڑھ، آدم سے لے کر قیامت تک اس سے بڑا کوئی فتنہ نہیں۔ اس کے متعلق مودودی صاحب ارشاد فرماتے ہیں :

کانا دجال تو افسانے ہیں جن کی کوئی شرعی حیثیت نہیں۔

اور اس سے مودودی صاحب نے اپناراستہ صاف کریا ہے۔ کہ جب کسی خرق عادات سے انکار کرنا چاہا فسفیانہ عقل کا سہارا لے لیا اور صحیح اور قوی السند احادیث میں شکوک پیدا کرنے شروع کریے۔

چنانچہ سائل نے لپنے سوال میں اس قسم کی چند عبارتیں نقل کی ہیں۔ جن میں صحیح احادیث کو مشکوک بنانے کی کوشش کی گئی ہے۔ آگے چل کر ہم بھی اس قسم کی چند عبارتیں نقل کریں گے۔ ان شاء اللہ

تیسرا راستہ

مودودی صاحب کا تیسرا راستہ تاریخ ہے۔ تاریخ وہ علم ہے جس سے حوادث زمانہ ماضیہ کا پتہ چلتا ہے۔ اور ان کی ترتیب معلوم ہوتی ہے مورخ کی کوشش ہوتی ہے کہ وہ واقعاتِ عالم کی جستجو کرے اور ان کو اس ترتیب سے جمع کرے جس ترتیب سے وہ دنیا میں رونما ہوئے ہیں۔ پھر آگے



مورخین کی کے نظر یہ مختلف ہوتے ہیں۔ کوئی تو صرف بادشاہوں کی تاریخ لکھتا ہے، کوئی تاریخ اعیان (بڑی شخصیتوں کی تاریخ)، کوئی تاریخ مذاہب، کوئی تاریخ اقوام، کوئی تاریخ الائنس وغیرہ وغیرہ۔ پھر ان میں کئی خصوصیتیں پیدا ہو جاتی ہیں مثلاً: تاریخ شاہانِ عرب، تاریخ شاہان ہند، تاریخ مونان، تاریخ بغداد وغیرہ۔

اسی طرح تاریخ اسلام، تاریخ عیسائیت، تاریخ ہندوازم وغیرہ۔ لیسے ہی تاریخ علماءِ الحدیث، تاریخ علماءِ احناف یا شافع وغیرہ جن کو زیادہ تر تراجم سے تعبیر کرتے ہیں۔

اسی قسم سے علم اسماء الرجال ہے۔ یعنی راویانِ حدیث کے حالات کا ذخیرہ۔ لیکن ان میں محدثین نے زیادہ تر وہی حالات قلم بند کیے ہیں۔ جن کو حدیث کی صحت و ضعف سے تعلق ہے۔ کیونکہ اسی غرض سے وہ لکھے گئے ہیں۔ اور جو انہوں نے قلم بند کیا ہے اس سے زیادہ کوئی قلم بند نہیں کر سکتا۔ جس کی دو وجہیں ہیں: ایک یہ کہ یہ تاریخ کا حصہ ہے اور تاریخ میں اس وقت کے لوگوں نے یا قریب کے لوگوں نے حادث زمانہ کا جو کچھ ذخیرہ جمع کیا ہوتا ہے۔ پچھلے لوگوں کے لیے صرف وہی ذریعہ معلومات ہے۔ اس کے بغیر (براہ راست) تسلی بخش کوئی ذریعہ نہیں۔ اس لیے اسی ذخیرہ پر اعتماد کلی کرنا پڑتا ہے۔

دوسری وجہ یہ ہے کہ صحت و ضعف کا معاملہ بڑا ہم ہے اور اسی پر دین کا دارودمار ہے۔ اس کو ملحوظ رکھتے ہوئے محدثین نے اس معاملے میں انتہائی کوشش کی ہے اور اس غرض کی تکمیل کے لیے تحقیق کے زیادہ سے زیادہ مقبرہ ذرائع استعمال کئے ہیں۔ کہ کسی تاریخ میں اس کی نظریہ نہیں ملتی۔

اب جو لوگ یہ خیال کرتے ہیں کہ ہمیں حتیٰ حاصل ہے کہ ہم کسی متفقہ صحیح حدیث کی اسناد میں بحث کریں۔ امام دارقطنی رحمہ اللہ وغیرہ نے بخاری و مسلم کی بعض احادیث پر بحث کی ہے۔ وہ دراصل ان حقائق بالا سے ناواقف ہیں وہ نہیں سمجھے کہ امام دارقطنی رحمہ اللہ وغیرہ بھی انہیں محدثین سے ہیں۔ جن کے ہاتھ پر یہ فن پایۂ تکمیل تک پہنچتا ہے۔ کیونکہ یہ اسی زمانہ کے آدمی ہیں اور برج و تعدل کے امام ہیں۔ اگر ان لوگوں کی آپس میں یہ بخشیں اور تبادلے خیالات نہ ہوتے تو یہ فن ادھورا رہ جاتا۔

مثلاً امام بخاری رحمہ اللہ نے ایک حدیث پر حکم لگایا کہ یہ متفقہ صحیح ہے۔ دوسرے لوگوں نے کہا یہ متفقہ صحیح نہیں۔ کیونکہ اس کی اسناد میں فلاں عیب ہے۔ اب اس بحث مباحثہ میں ہزاروں محدثین کی تحقیقی نظر اس حدیث پر پڑی۔ کسی نے اس پر اعتراض کیا، کسی نے اس کا جواب دیا، اس پر چنان بین سے ایک محقق کئے راستہ کھل گیا۔ کہ وہ راجح یا مرجوح معلوم کر سکے۔ لیکن اس بحث مباحثہ سے بڑا ایک تیجہ اور نکلا وہ یہ کہ جس حدیث پر انہوں نے اعتراض نہیں کیا اس کی صحت محکم ہو گئی۔ اور وہ یقیناً صحیح قرار پائی اور سب محدثین اس کی صحت پر متفق ہو گئے۔ کیونکہ اگر اس میں کچھ بخناش ہوتی تو وہ بھی زیر بحث آجائی۔

کتاب بخاری و مسلم رحمہما اللہ

کامقاوم چونکہ صحت میں بلند ہے۔ یہاں تک کہ ان کو (اصح الکتب بعد کتاب اللہ) مانا گیا ہے۔ خاص کر بخاری رحمہ اللہ اس میں اول نمبر پر ہیں۔ اس لئے جو



حدیث کی شان گھٹانا چاہتا ہے۔ وہ ان دونوں بالخصوص بخاری علیہ الرحمہ کو نشانہ بنالیتا ہے۔ تاکہ ان کی شان لھٹنے سے سارافین حدیث ہی کمزور ہو جائے گا۔ مگر جس کو خدا بڑھاتے اس کو کون گھٹاتے، جو خدا موسیٰ علیہ السلام کو فرعون کی گودی میں پال سکتا ہے وہ زبر سے تریاق کا کام بھی لے سکتا ہے۔ چنانچہ یہاں ایسا ہی ہو رہا ہے۔ جو اعتراض ہوتا ہے وہ معرض پر الٹ جاتا ہے۔ چنانچہ اس کی ایک مثال تو یہی ہے۔ کہ جس محدث سے بخاش نکالنی چاہی وہی الٹ پر گئی۔

دوسری مثال بخاری و مسلم کا مطالعہ ہے۔ خاص کر بخاری کا۔ جون سے 1955ء میں حدیث کے متعلق لاہور میں مولانا مودودی صاحب نے تقریر کی اس تقریر کا اقتباس مجماعت اسلامی کے اخبار ہفت روزہ نیر لائل پور میں شائع ہوا۔ اس میں بخاری وغیرہ کی نسبت لکھا ہے:

صحیح بخاری جو (اصح الخطب بعد کتاب اللہ) کی جاتی ہے۔ اس کی احادیث کو بھی فرد افراد جانچنے کا حق تسلیم کیا گیا ہے۔ اور اہل علم نے اس کی احادیث کے بارے میں کلام کیا ہے۔ یہ کلام اگر دلائل کی بناء پر ہوگا۔ بہر حال بخاری شریف کی احادیث یا دوسری احادیث کے مجموعوں کی روایات پر مسلمہ قواعد کے مطابق تنقید کرنا ہر صاحب علم کا حق ہے۔ (المنیر ہفت روزہ، جلد 7، نمبر 21-22 مورخ 17 شوال سے 1347ھ مطابق 10 جون سے 1955ء، ص 2، کالم 2)

اس کے بعد کے پرچہ میں مودودی صاحب کا خط شائع ہوا۔ اس میں مودودی صاحب نے بخاری کی نسبت یہ الفاظ کئے ہیں:

”اُحج اگر کوئی اس (بخاری) کی احادیث پر تنقید کرے تو محسن اس بناء پر کہ وہ بخاری کی احادیث پر کلام کر رہا ہے۔ قابل ملامت نہ ہو گا بشرطیکہ وہ قواعد کے مطابق تنقید کرے۔“ (المنیر جلد 7، نمبر 23-24، شوال 1374ھ مطابق 17-24 جون سے 1955ء، ص 13)

اس کی تائید میں ادارہ المنیر نے اس اشاعت کے ص 9 پر امام ابن تیمیہ رحمہ اللہ کی یہ عبارت نقل کی ہے:

التصحیح لم یتقلد الائمه فیہ البخاری و مسلمابل جمیورا صحیحاً ملتلقیً بالقبول وکذک فی عصرہما وکذک بعدہما قد نظر آئیتہذا الغن فی کتنا یہما
فوافقہما علی صحیح ما صحیحه إلا موضع یسیرہ نحو عشرین حدیثاً انتقدہما علیہما طائفۃ من الحفاظ وہذا الموضع المنتقدة غالباً فی مسلم وقد انصر طائفۃ لها فیها و طائفۃ
قررت قول المنتقد (منہاج السنۃ لابن تیمیہ رحمہ اللہ) بحوار فتح الملموم بشرح مسلم لمولانا شیعیر احمد عثمانی ص 96

ترجمہ: احادیث کی تصحیح میں آئمہ حدیث نے امام بخاری اور مسلم رحمہما اللہ کی تقلید نہیں کی۔ بلکہ واقعہ یہ کہ جن احادیث کو ان دونوں حضرات (بخاری و مسلم) نے صحیح کہا۔ آئمہ حدیث نے اس سے پہلے بھی انہی حدیث کو صحیح قرار دیا اور قبول عام حاصل ہوا۔ اسی طرح ان کے زمانہ میں جو آئمہ حدیث تھے انہوں نے بھی ان احادیث کو صحیح کہا۔ یہی بات ان کے بعد ظور پذیر ہوئی۔ فی حدیث کے آئمہ نے بخاری اور مسلم دونوں کتب پر نظر دوڑائی۔ اور جن روایات کو انہوں نے صحیح کہا تھا انہیں صحیح ہی پایا۔ البتہ چند مقالات میں آئمہ حدیث نے امام بخاری و مسلم رحمہما اللہ سے اتفاق نہیں کیا۔ اور ان کی صحیح کردہ روایات کو..... صحیح نہیں جانا، یہ احادیث میں کے قریب ہیں۔ ان پر حفاظ حدیث نے تنقید کی ہے۔ یہ احادیث زیادہ مسلم میں ہیں۔ بعد کے آئمہ حدیث کے ایک گروہ نے تنقید کرنے والوں کی تائید کی ہے۔ اور ان احادیث کو مجروح ہی کہا ہے۔ اور ایک دوسرے گروہ نے



محروم احادیث کی تائید کی ہے۔ (المنیر، اشاعت مذکورہ ص 9)

بظاہر تو اس عبارت سے یہ گنجائش نکالی ہے۔ کہ بخاری و مسلم کی احادیث کو بغیر تنقید کے نہیں لینا چاہیے۔ کیونکہ اندھی تقليد ہے لیکن دراصل اس عبارت سے یہ تبہ نکلتا ہے۔ کہ تنقید کی اب کوئی گنجائش نہیں کیونکہ اس کی انتہاء ہو گئی۔ یہاں تک کہ ان کی صحت پر تین زانے متყن ہیں۔ بخاری و مسلم سے پہلے کے لوگ بھی ان کی صحت پر متყن تھے۔ اور ان سے بعد کے لوگ بھی اور ان کے ہمصر بھی۔ اب بتلئے اس سے بڑھ کر کسی کتاب کی شان کیا ہو سکتی ہے۔ کہ جس طرح قرآن مجید کی صحت پر دنیا متყن ہے۔ اسی طرح اس کی صحت پر بھی دنیا متყن ہے۔ صرف اتنا فرق ہے کہ اول درجہ صحت میں کتاب اللہ ہے پھر ان کا نمبر ہے۔

اور اس عبارت سے یہ بھی معلوم ہوا کہ جن احادیث کو محروم کیا گیا ہے۔ ان میں بھی اختلاف ہے۔ ایک گروہ بخاری و مسلم رحمہما اللہ کے ساتھ ہے اور ایک تنقید کرنے والوں کے ساتھ ہے۔ اور یہ چیز اصول حدیث میں مسلم ہے۔ کہ جس جرح کا تھوڑا بہت جواب ہو سکے۔ اس سے حدیث حسن درجہ سے نہیں گرتی۔ جیسے مسلم رحمہما اللہ کی دوسرے درجہ کی احادیث جو تائید الاتے ہیں۔ ملاحظہ ہو مقدمہ مسلم۔ پس اس جرح کا حاصل یہ ہوا کہ بعض مقامات میں بخاری و مسلم رحمہما اللہ کی شرط (اعلیٰ درجے کی صحت) پوری نہیں ہوئی نہ کہ وہ حدیث قابل عمل نہیں۔ تیسرا بات اس سے یہ معلوم ہوئی کہ بخاری و مسلم کے لتنے بڑے دفتر سے کل میں احادیث کے قریب ایسی نکلی ہیں۔ جن پر بعض محدثین کی تنقیدی نظر پڑی ہے۔ جو ترازو میں پائی بھی نہیں۔ لیے تو قرآن مجید کی بعض قراءوں میں بھی اختلاف ہے۔ کہ شاذ ہیں یا متواتر۔ مگر اس سے مشور سات قراءوں کو کوئی ضعف نہیں۔ ٹھیک اسی طرح بخاری و مسلم کی ان چند احادیث پر اگر کوئی جرح ہوئی ہے تو یہ کالعدم ہے۔ ہاں اس سے اتنا ضرور فائدہ پہنچا کہ مخالفوں کا منہ بند ہو گیا۔ وہ اس طرح کہ بخاری و مسلم رحمہما اللہ کی احادیث میں کچھ تنقید گنجائش ہوتی تولتنے بڑے بڑے محدث، جرح تعامل کے امام اتنی کوشش کے باوجود اپنا سامنہ لے کر نہ میٹھ جاتے، بہ صورت بخاری و مسلم کی شان اس سے بست بلند ہو گئی..... اور تنقید کا خاتمہ ہو گیا۔

واحمد للہ علی ذلک۔

چوتھی بات اس عبارت سے یہ معلوم ہوئی کہ بخاری کا مقام مسلم سے اعلیٰ ہے۔ کیونکہ ان محروم احادیث کا غالب حصہ مسلم میں ہے۔ گویا بخاری کے حصے میں کل پانچ پچھے احادیث ایسی آئی ہیں۔ جن کی تنقید کی گئی ہے۔ تو بخاری کی سات آٹھ ہزار احادیث کے مقابلہ میں فی ہزار ایک بھی نہ ہوئی۔ اب بھی کوئی بخاری پر جرح کرے تو اس کو شرم کرنی چاہیے اور خدا سے ڈرنا چاہیے کیونکہ تعصب کا انعام برآ ہے۔

ہاں یہاں یہ شبہ ہوتا ہے کہ امام نووی رحمہما اللہ نے شرح مسلم کے مقدمہ میں بخاری و مسلم کی قریباً 2 سو احادیث لکھی ہیں۔ جن پر تنقید ہوئی ہے اور حافظ ابن حجر رحمہما اللہ نے مقدمہ فتح الباری میں دوسو دس لکھی ہیں۔ جن سے 78 صرف بخاری میں ہیں اور دو سو صرف مسلم میں ہیں اور 32 دونوں میں ہیں تو گویا یہ 32 لاکر ایک سو دس بخاری میں ہوئیں اور ایک سو 32 مسلم میں ہوئیں۔ پس اب تیسیہ رحمہما اللہ کا میں کے قریب کہنا کیونکہ صحیح ہو گا۔

اس کا ایک جواب تو یہ ہے کہ امام ابن تیسیہ رحمہما اللہ کی مراد وہ احادیث ہیں جن میں محدثین کا اختلاف رہا۔ باقی کے متعلق محدثین کا اتفاق ہو گیا۔ کہ تنقید کرنے والوں کی غلطی ہے۔ چنانچہ امام نووی اور حافظ ابن حجر رحمہما اللہ نے ہر ایک حدیث کے متعلق پوری بحث کی ہے۔

دوسرے جواب یہ ہے کہ ان سے بہت احادیث پر جرح یہ ہے۔ کہ ان میں فلاں راوی مaproven ہے حالانکہ یہ ضروری نہیں۔ کہ راوی کے مaproven ہونے سے حدیث بھی مaproven ہو جاتے۔ کیونکہ بعض دفعہ ایک راوی مaproven کے ساتھ دوسرا اللہ مل جاتا ہے۔ تو اس طرح سے بھی حدیث صحیح ہو جاتی ہے اور بعض دفعہ ایک راوی میں عمر کے تقاضا سے یا کسی اور سبب سے یا حادثے سے حافظ وغیرہ میں خرابی ہو جاتی ہے۔ جس سے وہ مaproven ہو جاتا ہے مگر اس سے یہ لازم نہیں آتا کہ اس کی پہلی روایت کردہ احادیث بھی مaproven ہو جائیں۔

الغرض اس قسم کی تنقیدات سے حدیث کی صحت پر کوئی براثر نہیں پڑتا۔ بلکہ امام نووی رحمہ اللہ اور حافظ ابن حجر رحمہ اللہ نے توبہ احادیث کی صحت ثابت کی ہے۔ جن میں وہ میں بھی آجائی ہیں جن کا ذکر امام ابن تیمیہ رحمہ اللہ نے کیا ہے۔ خلاصہ یہ کہ بخاری و مسلم کی شان بہت بلند ہے اور ان کی مسند احادیث کی شان بہت بلند ہے۔ اور ان کی مسند احادیث سب صحیح ہیں اور اب ان پر تنقید کا دروازہ بند ہے۔ اور جن احادیث پر امام دارقطنی رحمہ اللہ وغیرہ نے تنقید کی۔ ان میں بھی بخاری و مسلم رحمہما اللہ کا پلڑا بھاری ہے اور تنقید کرنے والے غلطی پر ہیں۔

مودودی صاحب نے جب دیکھا کہ اسناد کے قوی ہونے کے بعد اب تنقید کی کوئی کنجائش نہیں۔ تو درایت اور ذوق کا ایک شاخچہ کھڑا کر دیا۔ اس کے نتے کئی قسم کے راستے کھول دیئے۔ جن سے دو کا بیان ہو چکا ہے۔

تیسرا راستہ

ابھی ذکر ہوا ہے کہ تیسرا راستہ تاریخ ہے۔ اور یہ بھی بیان ہوا ہے کہ تاریخ واقعاتِ عالم کا ترتیب وارذخیرہ ہے۔ مودودی صاحب کا خیال ہے کہ اب تاریخ نے بہت وسعت پیدا کر لی ہے۔ یہاں تک کہ اس کی وسعت نے تمام واقعات عالم کا احاطہ کر لیا ہے۔ ایسا کوئی واقعہ نہیں جو اس کے احاطہ میں نہ آیا ہو۔ اگر حدیث میں بھی کسی واقعہ کا ذکر ہو اور تاریخ میں اس کی شہادت نہیں تو درایت اور ذوق کا یہی فیصلہ ہے کہ وہ غلط ہے۔ اسی بناء پر آپ تمیم داری کی حدیث جو دجال سے مستقل ہے اس کا ذکر کر کے بڑی جرأت سے لکھتے ہیں:

کیا تیرہ سو برس کی تاریخ نے یہ ثابت نہیں کر دیا۔ کہ حضور ﷺ کا یہ اندیشہ صحیح نہ تھا۔ (ترجمان القرآن، جلد 28، ص 172)

بلکہ اس سے بھی ترقی کر کے لکھتے ہیں :

وہ دراصل آپ کے قیاسات ہیں۔ جن کے بارے میں آپ خود شک میں تھے۔ (حوالہ مذکورہ)

مودودی صاحب یہاں تو منکرینِ حدیث سے بھی آگے بڑھنے ہیں۔ منکرینِ حدیث حدیث کو تاریخی حیثیت سے ملنے ہیں۔ وحی قرار نہیں ہیتے۔ مودودی صاحب نے نہ صرف وحی بلکہ تاریخی حیثیت سے بھی انکار کر دیا ہے اور تیرہ سو برس کی تاریخ کا سارا لیتی ہوتے دجال کے مستقل احادیث صحیحہ کو غلط کہہ دیا۔ اگر حدیث کو تاریخی حیثیت دیتے تو تیرہ سو برس کی تاریخ کا حدیث سے موازنہ نہ کرتے کہ ایک طرف دنیا کی تاریخ اور ایک طرف سردار دوجمال محمد ﷺ کا بیان۔ چونست خاک را بر عالم پا کا مصدقہ ہے۔ پھر لطف یہ کہ مودودی صاحب خود بھی لکھتے ہیں :



دنیا میں زمانہ کرنٹنے کے حالات کا کوئی ذخیرہ اتنا مستند نہیں۔ جتنا کہ حدیث کا ذخیرہ مستند ہے۔ (تفہیمات ص 261)

مودودی صاحب نے یہاں مخطوط الحواس کا کام کیا ہے۔ ادھر پغمبر اسلام ﷺ پر جرأت اور اپنی تحریروں میں تضاد۔ اگر حدیث کا ذخیرہ سب ذخیروں سے مستند ہے تو پھر تیرہ سو برس کی تاریخ کو اس سے کیا نسبت؟

یاجوج ماجوج

بعض لوگ سوال کیا کرتے ہیں کہ یاجوج ماجوج کا ذکر تو قرآن مجید میں ہے اور سند رذو القرنین اور سد سکندری کا بھی تفصیلًا بیان ہے۔ اور احادیث میں توبہت زیادہ تفصیل آئی ہے کہ یاجوج ماجوج نے دو انگلیوں کے حلقو کے برابر سد سکندری میں سوراخ کر دیا ہے اور عنقریب وہ سد سکندری توڑنے والے ہیں اور ان کی پہلی فوجیں بحیرہ طبریہ کا سارا پانی پی جائیں گی۔ اور پچھلی فوجیں گزرنیں گی تو کمیں گی۔ یہاں کسی زمانہ میں پانی ہو گا، زمین پر قبضہ کر کے پھر آسمان کی طرف تیر چلانیں گے۔ آسمان سے وہ نہون آلوہ آئیں گے، دیکھ کر کمیں گے ہم نے آسمان والے کو بھی قتل کر دیا، اب آسمان پر بھی ہماری بادشاہت ہے۔ عیسیٰ علیہ السلام بھی ان کا مقابلہ نہیں کر سکیں گے۔ ان کو خدا کی طرف سے حکم ہو گا کہ میرے بندوں کو پہاڑ طور کی طرف جگہ دے، پھر خدا ان کی گردنوں میں کیڑا پیدا کر دیں گے۔ جس سے یک لخت سارے کے سارے اس طرح مرجانیں گے جس طرح ایک انسان مرتا ہے، ان کی لاشوں سے زمین سر جائے گی، عیسیٰ علیہ السلام دعا کریں گے۔ خدا تعالیٰ او نہوں کی طرح لمبی گردنوں والے پرندے بھیجے گاوہ اٹھا کر ان کو نہبل (بیت المقدس میں کوئی جگہ ہے) میں پھینک دیں گے۔ پھر بارش ہو گی جس سے زمین صاف ہو جائے گی۔ اور خدا زمین و آسمان کو حکم دے گا۔ اپنی برکات چھوڑ دیں، بس پھر رزق کی اتنی فراوانی ہو جائے گی۔ کہ ایک اماکن کو چالیس آدمی تک کھائیں گے اور اس کے چھلکے سایہ میں مٹھیں گے، اور ایک اوٹھنی کا دودھ کسی جماعت کو کافی ہو گا، اور ایک گاٹے کا ایک قبیلہ کو اور ایک بھری کا ایک گھرانے کو، اور سانپوں سے زہر نمل جائے گا، ان سے بچے کھیلیں گے، شیروں کو بچے بھگاتے پھریں گے، بھیڑیئے کتوں کی طرح بکریوں کے محافظ بن جائیں گے اور سات سال تک مسلمان یاجوج ماجوج کے تیر و کمان کی لکڑیاں جلانیں گے۔ یعنی یاجوج ماجوج کی تعداد اتنی زیادہ ہو گی کہ سات سال تک ان کے تیر کمان ایندھن کا کام دیں گے۔

سد سکندری

سد سکندری اور یاجوج ماجوج کا بیان قرآن مجید میں بھی ہے اور احادیث میں بھی۔ مگر دجال کا ذکر صراحتاً قرآن مجید میں نہیں بلکہ اشارۃ ہے۔ وہ میوں کہ عیسیٰ علیہ السلام اولو العزم اور صاحب شریعت انبیاء سے ہیں۔ ان کی حیات بھی قرآن مجید سے ثابت ہے اور ان کا دوبارہ آنا بھی اور ظاہر ہے کہ اتنا بڑا اہتمام کسی بڑے فتنے کا سد باب ہے اور وہ دجال ہی ہے۔ چنانچہ رسول اللہ ﷺ فرماتے ہیں :

آدم سے تاقیامت اس سے بڑا فتنہ کوئی نہیں۔ (مشکوہ)

مصیبت یہ ہے کہ مودودی صاحب میں کچھ نیچریت اور کچھ مرزایت حلول کر آتی ہے وہ حیات مسح کے بھی منکر ہیں۔ جو امت کا متفقہ مسئلہ ہے چنانچہ لکھتے ہیں :



محدث فلسفی

مسجح علیہ السلام کی حیات کا مسئلہ متشابہات میں سے ہے۔ (کوثر، 21 فروری سے 1951ء)

پس قرآن کی روح سے زیادہ مطابقت اگر کوئی طرز عمل رکھتا ہے تو وہ صرف یہی ہے کہ رفع جسمانی کی تصریح سے بھی انکار کیا جائے اور موت کی تصریح سے بھی۔ (تفہیم القرآن، ص 421)

جہاں تک قرآن کا تعلق ہے حیاتِ مسجح و رفع الی السماء قطعی طور پر ثابت نہیں ہے۔ قرآن مجید کی مختلف آیات سے یقین نہیں ہوتا۔ (تقریر مولانا مودودی صاحب بوقہ درس مقام پاھنچہ لاہور، 28 مارچ سے 1951ء)

مودودی صاحب تو تیرہ سو سال کی تاریخ کے سارے پیغمبر علیہ السلام کی غلطیاں نکال رہے ہیں۔ اصحاب کھفت اور سد سکندری کا پتہ بھی تاریخ سے نہیں چلتا، یا جوں ماجون کے ذکر نے تو اور حیرانی میں ڈال دیا ہے۔ کیونکہ دجال تو انفرادی حالت میں کسی جزیرہ میں مقید ہے۔ تیرہ سو سال کی تاریخ میں اس کا پتہ نہ لگنا ایک معمولی بات ہے۔ لیکن یا جوں ماجون تو اپنی کثرت تعداد کے لحاظ سے کسی بہت بڑے ملک میں آباد ہوں گے۔ تیرہ سو سال کی تاریخ ان کا پتہ کیوں نہیں دیتی؟

پھر اصحاب کھفت پر مسجد بھی بنائی گئی ہے جو بہت بڑا نشان ہے اور کھلے میدان سوئے ہوئے ہیں اور سد سکندری اس سے بھی بڑی عمارت ہے۔ جو دو ملکوں کے درمیان حائل ہے اور یا جوں ماجون اس کے توڑنے میں لگے ہوئے ہیں اور دو انگلیوں کے حلقوں کے برابر رسول اللہ ﷺ کے زمانہ میں ہی اس میں سوراخ ہو چکا تھا تو یہاں بھی یہ کہ دیا جائے کہ تیرہ سو سال کی تاریخ نے یہ ثابت کر دیا کہ رسول تودر کنار خدا کا اندیشه بھی صحیح نہیں دیدہ باید۔

چوتھا راستہ

مودودی صاحب کی درایتستکیلہ احادیث میں اختلاف اور ٹکراؤ ہے۔ اس میں شبہ نہیں کہ حدیث بھی قرآن مجید کی طرح وحی ہے۔ صرف فرق اتنا ہے کہ قرآن مجید کے الفاظ میں اعجاز ہے۔ (یعنی ایسا کلام بنانے پر کوئی اور قادر نہیں) اور حدیث شریف میں اعجاز نہیں اور یہوں بھی فرق کرتے ہیں کہ قرآن مجید وحی متلو ہے یعنی نمازوں غیر نمازوں میں اس کی تلاوت ہوتی ہے اور حدیث وحی غیر متلو ہے۔ دوسرے لفظوں میں قرآن مجید وحی جلی ہے اور حدیث وحی خنی ہے۔ جلی کے معنی واضح کے ہیں اور خنی کے معنی پوشیدہ اور مراد وہی متلو غیر متلو ہے۔ جب ہر وقت نماز غیر نماز میں عام تلاوت ہوگی تو جلی کے معنی پاتے گئے اور جس کی اس طرح تلاوت نہیں اس میں خنی کے معنی پاتے گئے اور جلی خنی کا ایک معنی یہ بھی کرتے ہیں۔ کہ اگر الفاظ اور معنی دونوں خدا کی طرف سے ہو تو یہ جلی ہے اور اگر الفاظ رسول اللہ ﷺ کے ہوں اور معنی خدا کی طرف سے ہوں تو یہ خنی ہے۔ کیونکہ الفاظ ظاہر ہیں اور معنی دل میں ہوتا ہے۔ مگر اس پر یہ شبہ ہوتا ہے کہ حدیث قدسی کے الفاظ اور معنی دونوں خدا کی طرف سے ہوتے ہیں حالانکہ وہ قرآن نہیں۔

حدیث قدسی

حدیث قدسی کی ایک تیسری تعریف یہ بھی ہے کہ صرف خدا کی طرف تشریفی طور پر نسبت ہوتی ہے۔ الفاظ خدا کے نہیں ہوتے۔ اس بناء پر جلی کے یہ معنی کرنا کہ الفاظ بھی خدا کے اور مطلب بھی خدا کا اور اس معنی سے قرآن مجید کو وحی جلی کہنا صحیح ہوگا۔ اور اس کے مقابلہ میں وحی خنی کا معنی یہ کرنا کہ صرف مطلب خدا کا ہے الفاظ خدا کے نہیں ہیں۔ اور اس معنی سے حدیث وحی خنی ہے قدسی ہو غیر قدسی۔ لیکن پہلے جو ہم نے کہا ہے کہ ظاہری ہی ہے کہ حدیث قدسی کے الفاظ خدا کے ہوتے ہیں صرف ان میں اعجاز نہیں ہوتا۔ یہ چاہتا ہے کہ حدیث قدسی کی یہ تیری تعریف کچھ کمزور ہو۔ اور اس بناء پر جلی خنی کا یہ معنی بھی کچھ کمزور ہی رہے گا۔ اور جلی کا بعض یہ معنی کرتے ہیں کہ یہ فرشتہ سامنے آتا ہے اور خنی کے یہ معنی ہیں کہ فرشتہ سامنے نہیں آتا۔ جیسے شروع بخاری میں دونوں قسم کی وحی کی تفصیل ہے۔ مگر قرآن کی وحی اور حدیث کی وحی میں یہ فرق کرنا غلط ہے۔ کیونکہ حدیث کی وحی میں بھی فرشتہ سامنے آتا ہے۔ جیسے رسول اللہ ﷺ فرماتے ہیں:

ہمسایہ کے حقوق کے نسبت جبرائیل نے مجھے اتنی وصیت کی کہ قریب تھا کہ اسے وارث بنادیں۔

اور مشکوٰۃ باب المساجد میں جبرائیل اترے۔ قرآن مجید کے نزول میں بعض دفعہ فرشتہ سامنے نہیں آتا۔ جیسے حضرت عائشہ رضی اللہ عنہا کی براءت کی آیات اتری ہیں۔ اس وقت ویسے ہی رسول اللہ ﷺ کو استغراق کی حالت ہو گئی اور طبیعت پر بوجھ پڑ گیا۔ اسی طرح پانچوں پارہ آیت کریمہ

”لَا يَسْتَوِي الظَّاغِدُونَ“

”اور بغیر عذر کے میٹھہ ہنے والے مومن برابر نہیں،“ (سورۃ النساء: 95)

میں غیر اولی الضرر اترنے کے وقت ہوا زید بن ثابت فرماتے ہیں کہ میں وحی لکھ رہا تھا میری ران آپ کی ران کئیچے تھی جب یہ لفظ اترات تو مجھ پر اتنا بوجھ پڑا کہ قریب تھا کہ میری ہڈی ٹوٹ جائے۔ حالانکہ صرف ایک لفظ غیر اولی الضرر اترتا ہے اور اس قسم کی وحی میں سر دلوں میں بھی آپ ﷺ پسینہ پسینہ ہو جاتے تھے۔ خواہ وحی قرآن مجید ہو یا حدیث ہو۔ چنانچہ مشکوٰۃ کتاب الرقاۃ فصل اول میں ابوسعید خدری کی حدیث کا نزول بھی اسی طرح ہوا۔ جو یہ ہے رسول اللہ ﷺ نے فرمایا کہ دنیا کی نمائش اور زینت سے میں تم پر ڈرتا ہوں۔ ایک شخص نے کہا یا رسول اللہ ﷺ کیا خیر بھی شر کو لاتی ہے۔ آپ چپ ہو گئے ہم نے خیال کیا کہ آپ پرو ہی ہے۔ پس آپ ﷺ نے پسینہ پوچھا۔ اور فرمایا سائل کہاں ہے؟ ایسا معلوم ہوتا تھا کہ آپ ﷺ نے اس کا سوال ناپسند کیا ہے۔ فرمایا خیر شر کو نہیں لاتی لیکن بھار میں جو کچھ زمیں اگاتی ہے اس کو چارپائے کھاتے ہیں۔ کئی چارپائے کھا کر مر جاتے ہیں کئی قریب المرگ ہو جاتے ہیں جو چارپائے کھا کر دھوپ میں آکھڑا ہو، پسینہ آتے، گوبر کرے، پشاپ کرے، پیٹ ہلکا ہو جائے، پھر جا کر چڑن لگے، اس چارپائے کو یہ غذاء مفید پڑتی ہے۔ سو اسی طرح یہ دنیا کا مال و دولت سبز اور میٹھا ہے جو حلال طریقے سے لے۔ اور جہاں خرچ کرنے کا حکم ہے وہاں خرچ کر دے۔ اس کے لئے یہ مال بہتر معاون ہے اور جو ایمانہ کرے اس کی مثال اس چارپائے کی ہے جو کھاتا ہے اور سیر نہیں ہوتا۔ اور قیامت کے دن یہ مال اس پر گواہ ہو گا۔

رسول اللہ ﷺ کا مطلب یہ تھا کہ خرابی مال سے پیدا نہیں ہوتی بلکہ سوء استعمال سے پیدا ہوتی ہے۔ جیسے قرآن کی بابت فرمایا کہ اس کے ساتھ اللہ تعالیٰ بہت کوہدایت کرتا ہے اور بہت کو گمراہ کرتا ہے۔



خلاصہ یہ کہ جلی خپی میں فرشتے کے سامنے آنے نہ آنے کے ساتھ فرق کرنا صحیح نہیں۔ بلکہ فرق وہی ہے جو پہلے بیان ہوا یعنی جملی سے مراد وحی متلو ہے اور خپی سے مراد وحی غیر متلو ہے۔ پس قرآن مجید میں اور حدیث شریف میں دو طرح سے فرق ہوا ایک یہ کہ قرآن مجید وحی متلو ہے اور حدیث شریف وحی غیر متلو ہے۔ بہر حال حدیث کے وحی ہونے میں شبہ نہیں اور یہ بات ظاہر ہے کہ وحی میں اختلاف یا تضاد نہیں ہوتا کیوں کہ وحی خدا کی طرف سے ہے۔

”وَلَوْكَانَ مِنْ عِنْدِ غَيْرِ اللّٰهِ لَوْجُدُوا فِيهِ اخْتِلَافًا كَثِيرًا“

ترجمہ: ”اگر یہ اللہ تعالیٰ کے سوا کسی اور کی طرف سے ہوتا تو یقیناً اس میں بہت کچھ اختلاف پاتے“ (النساء: 82)

اب چلہیے تو یہ تھا کہ احادیث میں بظاہر جماں اختلاف ہو وہاں موافقت کی کوشش کی جائے۔ اور اگر کسی سے موافقت نہ ہو سکے تو اسے چاہیے کہ اس کے جلنے والے کے حوالے کر دے۔

بخاری جلد 2 ص 712 پر سورہ حم سجدہ کی آیہ:

”قُلْ أَنْتُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ“

”اپ کہہ دیجئے کہ کیا تم اس (اللہ) کا انکار کرتے ہو اور تم اس کے شریک مقرر کرتے ہو جس نے دو دن میں زمین پیدا کر دی“ (سورۃ فصلت: 9) کے تحت سعید بن عییر سے روایت کیا ہے کہ ایک شخص (نافع بن ازرق) نے ابن عباس کو کہا کہ قرآن مجید کی کئی آیتوں میں مجھے تعارض معلوم ہوتا ہے:

1- خدا ایک جگہ فرماتا ہے ولا یتساء لون (المؤمنون 101)

یعنی قیامت کے دن کوئی ایک دوسرے کو نہیں پہچپے گا۔ اور دوسری آیت میں ہے:

”وَأَقْبَلَ بَعْضُهُمْ عَلَى بَعْضٍ بَيْتَاءُ لُونَ“

”اور آپ میں ایک دوسرے کی طرف متوجہ ہو کر سوال کریں گے“ (سورۃ طور: 25)

یعنی قیامت کے دن ایک دوسرے کو پہچھیں گے۔

2- ایک آیت میں ہے ولا یکتُونَ اللہُ حَدِيثًا (النساء 42)

یعنی خدا سے کوئی بات نہیں پھپتا ہیں گے اور دوسری آیت میں ہے



واللّٰہ ربنا مَا كنَا مُشْرِكِينَ (الآنعام 23)

یعنی خدا کی قسم ہم مشرک نہ تھے۔ اس آیت میں انہوں نے چھپایا۔

3۔ سورہ نازعات میں ہے کہ آسمان کو زمین سے پہلے پیدا کیا اور سورہ حم سجدۃ میں کی آیت مذکورہ میں ہے کہ زمین پہلے پیدا کی۔

4۔ خدا تعالیٰ فرماتا ہے : **وَكَانَ اللّٰهُ غَفُورًا رَّحِيمًا۔ عَزِيزًا حَكِيمًا۔ سَمِيعًا بَصِيرًا۔**

یعنی خدا نیشنے والا مہربان تھا۔ غالب حکمت والا تھا۔ سُنْنَةُ الْاَدِيْكَنْسِنَةِ وَالْاَتْخَاْجِيْنَ پہلے زمانے میں تھا اب نہیں۔

ابن عباس نے جواب فرمایا :

1۔ پہلے نفر میں کوئی نہیں پہچھے گا دوسرا سے نفر میں پوچھیں گے۔

2۔ جب اللہ تعالیٰ اہل توحید کو بخشے گا تو مشرک کہیں گے آؤ ہم بھی قسم کہائیں کہ ہم مشرک نہ تھے اس کے بعد ان کے منہ پر مہر میں لگادی جائیں گی۔ اور ہاتھ مولیں گے پس اس وقت کچھ نہیں پچھائیں گے۔

3۔ زمین آسمان سے پہلے پیدا ہوئی ہے اور سورہ نازعات میں زمین کی پیدائش کا ذکر نہیں بلکہ پچھانے کا ذکر ہے۔ اور پچھانے سے مراد اس میں چشمے جاری کرنا، اس سے چارہ پیدا کرنا، اس میں پھاڑ گاڑنا، اونٹ، ٹیلے اور باقی اشیاء پیدا کرنا ہے۔

4۔ یہ اوصاف خدا تعالیٰ کے چونکہ قدیمی ہیں۔ اس لئے ماضی کا لفظ استعمال کیا اور یہ مطلب نہیں کہ اب نہیں۔ کیونکہ خدا جب کوئی ارادہ کرے مثلًا کسی کو بخشش، رحمت پہچانی چلہیے تو اس کو کوئی رکاوٹ نہیں۔ اس لئے اس کے حق میں یہ اوصاف مُنْقَطِع نہیں۔ (اسی لئے کتب نحو میں کان کی دو قسمیں لکھی ہیں مُنْقَطِعہ اور دانہ) پس قرآن مجید تجوہ پر مختلف نہ ہو کیونکہ سارا خدا کی طرف سے ہے۔

تفسیر ابن کثیر جلد 4 ص 420 پر سورہ سال سال کی آیہ

”فِي لَيْلَةٍ مَّا كَانَ مُقْدَارُهُ خَمْسِينَ أَلْفَ سَنِيْةً“

”ایک دن میں جس کی مقدار پچاس ہزار سال کی ہے“ (سورہ المعارج : 4)

کے تحت لکھا ہے کہ :

ایک شخص نے ابن عباس سے اس دن کے متعلق سوال کیا جس کا اندازہ پچاس ہزار سال ہے۔ ابن عباس نے فرمایا یہ (سورہ سجدہ میں ہزار سال کا دن) دونوں دن خدا نے اپنی کتاب میں ذکر کئے ہیں۔ خدا کی جو مراد ہے وہ بہتر جاتا ہے۔ میں اللہ کی کتاب میں بغیر علم کے کچھ کہنا مکروہ سمجھتا



یہی حال حدیث کا ہونا چاہیے۔ کیوں کہ وہ بھی وحی ہے اول تو موافقت کی کوشش کرنی چاہیے اگر اتنا علم نہ ہو تو پہنچ سے زیادہ علم والے کی طرف رجوع کرے یا پھر توقف کرے۔ جیسے ابن عباس نے کیا۔ مگر مودودی صاحب حدیث سے ظالمانہ برداشت کر رہے ہیں۔ دیدہ دانستہ حدیث کو ٹکراتے ہیں اور پھر ان کی تردید شروع کرتے ہیں۔ یہ ان کی درایت ہے جو عموماً حدیث پر ہمیشہ غالب رہتی ہے۔ چنانچہ مودودی صاحب نے ان احادیث کو جن میں مجال کا ذکر ہے۔ آپ میں ٹکرا کر تیجہ یہ نکالا ہے کہ یہ محسن آپ ﷺ کے قیاسات ہیں۔ حالانکہ خراسان اور اصفہان مدینہ منورہ سے قریباً مشرقی جانب میں اور عراق تو بالکل مشرق میں ہے اور حدیث میں درمیانی علاقہ شام و عراق نہیں آیا۔ بلکہ خلہ بین الشام والعراق آیا ہے اور خلہ کے معنی راستہ کے ہیں جو ریگستان میں ہو۔ اور وہ راستہ شام کے نسبت عراق کی طرف زیادہ نزدیک ہو تو وہ بھی قریباً مشرق میں ہو گیا۔ سند ہی حاشیہ ابن ماجہ میں لکھتے ہیں :

قال القطبی قد جاء آنہ من خراسان ومن أصحابن ووجاً لجمع آن مبد آخر وجه من خراسان من ناحية أصحابن ثم يخرج إلى الجاز فيما بين الشام والعراق.

قرطی کہتے ہیں۔ احادیث میں خراسان سے نکلنے کا ذکر بھی آیا ہے اور اصحاب میں سے بھی آیا ہے۔ اور موافقت اس طرح ہے کہ ابتداء خروج خراسان سے شہر اصحاب کی جانب سے ہے۔ پھر حجاز کی طرف اس کا خروج شام و عراق کے درمیانی راستے سے ہو گا۔

کم عقلی

پہلے علماء سب کچھ لکھ گئے ہیں۔ مگر مودودی صاحب کو اپنا علمی مظاہرہ کرنا تھا۔ اس لئے ان کو نئی نئی سوچتی ہے۔ اور دراصل یہ علمی مظاہرہ نہیں بلکہ اپنی کم عقلی کا مظاہرہ ہے۔ معاذ اللہ آپ ﷺ کوئی شیخ چلی تو تھے نہیں کہ محسن اٹکوں کی بناء پر خیالات کی عمارت چنتے رہیں۔ بلکہ آپ ﷺ کی تزوہ بلند شخصیت ہے جس کے متعلق خدا تعالیٰ ذمہ دارانہ طور پر فرماتے ہیں :

”وَمَا يَنْطَقُ عَنِ الْهُوَىٰ - إِنْ هُوَ إِلَّا وَحْيٌ مُّوحَىٰ“

”اور نہ وہ اپنی خواہش سے کوئی بات کہتے ہیں۔ وہ تصرف وحی ہے جو ہماری جاتی ہے“ (سورۃ النجم: 3، 4)

پھر یہ بھی سوچنا چاہیے کہ خراسان ایک علاقہ کا نام ہے اور اصحاب ایک شہر ہے اور خلہ ریگستان کا راستہ ہے یہ تعینات اس قسم کی پیش گوئی ہے۔ کہ اس میں قیاس کا کوئی دغل ہی نہیں۔ اس کا ذریعہ صرف وحی ہو سکتی ہے۔ مودودی صاحب کو دعویٰ اتنا بڑا ہے کہ بنی ﷺ کی غلطیاں نکلتے ہیں۔ مگر یہ کبھی نہیں سوچا کہ ان چیزوں کے نام حضور ﷺ کی زبان پر کس طرح تکنے اور مجال کا چکران راستوں سے کیوں ہو گا؟ کیا اس کو نکلنے کا کوئی اور راستہ نہیں

؟

کاش مودودی صاحب اصول حدیث ہی پڑھ لیتے۔ اس میں یہ اصول صاف لکھا ہے کہ اسرائیلیات سے نہ لینے والا صحابی اگر کوئی اس قسم کی خبر دے جس



محدث فلوبی
جعفر بن الحنفی الکشافی پروردہ

میں رائے، قیاس کا دخل نہ ہو تو محدثین اس کو مرفوع شمار کرتے ہیں۔ یعنی وہ رسول اللہ ﷺ کا ارشاد ہوتا ہے۔ کیونکہ صحابہ کے لئے لیے معلومات کا ذریعہ صرف آپ ہی کی ذات بابرکات تھی۔ تو کیا رسول اللہ ﷺ کے خدا کی ذات کے سوا کوئی اور ذریعہ تھا؟ پس اس بناء پر آپ ﷺ کا ارشاد بطرق اولی و حی ہونا چاہیے۔ خاص کر جبکہ آپ ﷺ کے حق میں ذمہ دارانہ فرمان المی

”وَمَا يَنْطَقُ عَنِ الْهُوَىٰ إِنْ هُوَ إِلَّا وَحْيٌ مُّوحَىٰ“

”اور نہ وہ اپنی خواہش سے کوئی بات کہتے ہیں۔ وہ تو صرف وحی ہے جو ہماری جاتی ہے“ (سورۃ النجم: 3، 4)

بھی موجود ہے لیکن مودودی صاحب کی درایت نے یہ سب باتیں ان کی آنکھ سے او حمل کر دیں۔ کیا اس سے یہ بہتر نہیں کہ آپ منکرین حديث میں شامل ہو جائیں۔ اوپر سے اقرار کا لیبل لگا کر اندر سے انکار۔ یہ تو وہی یہود کا ٹیڑھا سجدہ ہے جبکہ ان پر پھاڑ طور اٹھایا گیا۔ آپ کی حکومت المیہ بھی ایسی ہی ہو گی۔

اناللہ و انما لیہ رجعون -

پانچواں راستہ

مودودی صاحب کی درایت کا، قرآن و حدیث کا آپس میں ٹکراوے ہے۔ ابھی ذکر ہوا ہے کہ حدیث بھی وحی ہے اختلاف نہیں ہوتا ہاں ظاہر میں کسی وقت اختلاف معلوم ہو تو اس کی موافقت کی کوشش کرنی چاہیے۔ اگر سمجھ میں نہ آئے تو کسی دوسرے کے حوالے کر دے یا توقف کرے۔ اس کی مثالیں بے شمار ہیں:

پہلی مثال

قرآن مجید میں ہے :

”فَإِنَّمَنْ أُوتَى كِتَابَهُ نَسِينَهُ فَوَوْنَأَ سُجَّا سُبْ حَسَابًا يَسِيرًا“

ترجمہ: ”تو (اس وقت) جس شخص کے دلہنہ ہاتھ میں اعمال نامہ دیا جائے گا۔ اس کا حساب تو بڑی آسانی سے لیا جائے گا“ (الانشقاق 7، 8)

من حوسب عذب

یعنی جس کا حساب کیا گیا اس کو عذاب دیا جائے گا۔

اس آیت و حدیث میں بظاہر مخالفت ہے۔ آیت میں ہے جن کو اعمال نامہ دائیں ہاتھ میں ملے گا ان کا حساب ہو گا حساب آسان اور حدیث چاہتی ہے کہ



جس کا حساب ہواں کو عذاب ہو۔ خواہ حساب آسان ہو یا سختی سے ہو۔ حضرت عائشہ رضی اللہ عنہا نے یہ شبہ رسول اللہ ﷺ پر پیش کیا ، رسول اللہ ﷺ نے دونوں میں میں موافق تھی کہ آیت سے مراد دراصل حساب نہیں بلکہ عرض (سامنے کرنا) ہے۔ یعنی دائیں ہاتھ میں عملناہ ملنے والوں کے گناہ سامنے کر کے کہہ دیا جائے گا۔ یہ تمہارے گناہ معاف کر دیے گئے۔ تاکہ ان کو پتھر لگ کے خدا نے ہم پر بڑا احسان کیا ہے اور حدیث کا مطلب یہ ہے کہ من نوقش فی الحساب عذب یعنی جو حساب میں کرید کیا گیا۔ اور ذرا ذرا سی بات کی پیغام ہوئی تو اس کو ضرور عذاب ہو گا۔ گویا رسول اللہ ﷺ نے آیت کی تاویل کی کہ وہ برائے نام حساب ہے اصل حساب نہیں۔ پس آیت و حدیث میں کوئی مخالفت نہیں۔

دوسری مثال

قرآن مجید میں ہے :

”وَإِذَا أَضَرَّ نَفْسًا فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْتُلُوا مِنَ الصَّالِحَاتِ إِنْ خُفْتُمْ أَنْ يَعْتَكِمُ الَّذِينَ كَفَرُوا“

ترجمہ : ”جب تم سفر میں جا رہے ہو تو تم پر نمازوں کے قصر کرنے میں کوئی گناہ نہیں، اگر تمیں ڈر ہو کہ کافر تمیں ستائیں گے،“ (النساء 101) حدیث میں ہے کہ جب رسول اللہ ﷺ کہہ وغیرہ تشریف لے گئے۔ تو دو گانہ پڑھتے رہے حالانکہ وہاں کسی قسم کا ڈر نہ تھا۔ کیونکہ کہہ وغیرہ فتح ہو چکا تھا اور ہر طرح سے امن قائم ہو چکا تھا۔

یہ آیت چاہتی ہے کہ دو گانہ اس وقت ہو جب کفار کا ڈر ہو اور حدیث میں اس شرط کا لحاظ نہیں رکھا گیا۔ حضرت عمر نے جب یہ شبہ رسول اللہ ﷺ پر پیش کیا تو آپ ﷺ نے فرمایا :

صدقہ تصدق اللہ بہا فا قبلوا صدقہ

یعنی دور کعت کی معافی یہ خدا کی طرف سے صدقہ ہے پس اس کا صدقہ قبول کرو۔

آپ ﷺ کا مطلب یہ ہے کہ شروع میں اگرچہ ڈر کی وجہ سے رخصت ہوئی مگر اس شرط کی معافی ہے۔ تو گویا یہاں بھی رسول اللہ ﷺ نے آیت کی تاویل کی۔

تیسرا مثال

بخاری کی حدیث میں ابراہیم علیہ السلام کے متعلق تین جھوٹ بولنے کا ذکر آیا ہے۔ ایک جب بت توڑے اور کفار نے پیچا کہ یہ کام کس نے کیا ہے؟ تو ابراہیم علیہ السلام نے کہا ان کے بڑے نے کیا ہے۔ دوسرا جب قوم پسے میلہ پر جانے لگی تو ابراہیم کو بھی ساتھ لے جانا چاہا۔ آپ علیہ السلام نے ویسے ستاروں کی طرف نظر کر کے کہہ دیا کہ میں بیمار ہوں۔ تیسرا عراق سے شام کی طرف ہجرت کی تو راستہ میں ایک ظالم بادشاہ نے آپ علیہ السلام کی



بیوی سارہ علیہا السلام کو پکڑ لیا اور حضرت ابراہیم علیہ السلام سے کہا کہ یہ تیری کیا لگتی ہے؟ تو کہا میری بہن ہے۔ کیونکہ اگر بیوی کہتے تو وہ آپ علیہ السلام کو قتل کر دیتا۔ چنانچہ خاوند کو قتل کر دینا اس کا دستور تھا۔ یہ تین جھوٹ حدیث میں مذکور ہیں۔ ایک جان بچانے کے لئے اور دو اللہ کے راستہ میں اور یہ دونوں (جو اللہ کے راستہ میں ہیں) قرآن مجید میں بھی موجود ہیں اور تیسرا صرف حدیث میں ہے۔ اس کے متعلق اس حدیث میں صاف یہ الفاظ ہیں۔ میں نے بہن اس بناء پر کہا ہے کہ تو میری اسلامی بہن ہے۔ مطلب اس کا یہ ہے کہ یہ شکل جھوٹ کی ہے۔ دراصل جھوٹ نہیں لیکن باوجود اس کے مودودی صاحب ترجمان القرآن جلد 5 ص 282، 44 بابت دسمبر سے 1955ء میں اس حدیث پر اعتراض کرتے ہیں۔ کہ یہ قرآن مجید کے خلاف ہے کیونکہ قرآن مجید میں ابراہیم علیہ السلام کو صدیق (بڑا سچا) کہا ہے۔ حالانکہ دو جھوٹ جب قرآن مجید میں موجود ہیں۔

تو دراصل یہ قرآن مجید پر اعتراض ہے نہ کہ حدیث پر اگر کہا جاتے۔ کہ حدیث میں ان پر جھوٹ کا لفظ بولا ہے۔ قرآن میں جھوٹ کا لفظ نہیں تو اس کا جواب یہ ہے کہ جھوٹ کا لفظ بولنے سے حقیقت پر تو پردہ نہیں پڑ سکتا۔ جو واقعہ میں جھوٹ ہے وہ جھوٹ نہیں بلکہ صرف شکل اس کی جھوٹ کی ہے مگر باوجود اس کے یہ لوگ صرف حدیث پر ہی آوازے کس رہے ہیں۔ اصل بات یہ ہے قرآن مجید کی تفسیر پرے قرآن مجید سے کرنی چاہیے پھر حدیث سے پھر آثارِ سلف سے۔ قرآن مجید نے جو صدیق کا معنی بیان کیا ہے وہ حسب ذیل آیت میں ہے:

”وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّادِقُونَ“

ترجمہ: ”اللہ اور اس کے رسول پر جو ایمان رکھتے ہیں وہی لوگ لپیٹنے رب کے نزدیک صدیق ہیں“ (الحمدیہ: 19)

اللہ رسول کے ساتھ ایمان لانے میں ان باتوں پر ایمان لانا بھی داخل ہے جو اللہ رسول نے فرمائی ہیں۔

رسول اللہ ﷺ نے فرمایا کہ جان بچانے کے لئے جھوٹ بولنا جائز ہے جو تو ریہ ایک قسم ہے۔ چنانچہ بخاری شریف کی اسی حدیث میں جس میں بیوی کو بہن کہا ہے کہ اخوت سے اخوت اسلامی مراد ہے۔ اور توحید سمجھانے کے لئے حیله کرنا قرآن مجید سے ثابت ہے۔ جیسے ابراہیم علیہ السلام نے بتوں کو توڑ کر کہا کہ یہ کام ان کے بڑے نے کیا ہے۔ اسی طرح قرآن مجید میں ہے کہ ابراہیم علیہ السلام نے کہا میں بیمار ہوں (بیماری سے مراد دل کی پریشانی ہے) مگر ستاروں میں نظر کر کے بیمار کہنے سے قوم کو دھوکا دیا کہ ان کی مراد جسمانی بیماری ہے۔

اسی طرح حضرت یوسف علیہ السلام نے غلہ کی بوریوں میں شاہی بیمانہ رکھوا کر بھائیوں کو پھوک لکھا دیا۔ اس کے متعلق اللہ تعالیٰ نے فرمایا ہے:

”كُلَّذِكَتْ كَذَنَا لِيُوْسُفَ“

”ہم نے یوسف کے لئے اسی طرح یہ تدبیر کی۔“ (یوسف 76)

(یہ حیله ہم نے یوسف کو سکھلایا) پس جب تک اس قسم کی باتوں پر کوئی ایمان نہ لائے وہ بحکم آیہ مذکورہ بالا

”وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّادِقُونَ“



ترجمہ: ”اللہ اور اس کے رسول پر جو ایمان رکھتے ہیں وہی لوگ لپنے رب کے نزدیک صدیق ہیں“ (الحمدیہ: 19)

صدیق نہیں ہو سکتا۔ پس صحیح معنی صدیق کا وہی ہے جو کہ قرآن مجید نے خود بیان کر دیا ہے۔

خلاصہ یہ کہ صدیق وہ ہے جس کا تعلق خدا اور رسول سے چا ہو۔

مودودی اور حدیث

مودودی صاحب کا خیال ہے۔ کہ صحت و ضعف احادیث میں محدثین کے قواعد ہم پر ضروری نہیں اس کا بیان کرتے ہوئے لکھتے ہیں:

ان (محدثین) کی نگاہ میں احادیث معتبر یا غیر معتبر ہونے کا جو معیار ہے ٹھیک ٹھیک اسی معیار کی ہم پابندی کر دیں۔ مثلاً مشور (حدیث) کو شاذ پر، مرفوع کو مرسلاً پر، اور مسلسل کو منقطع پر لازماً ترجیح دیں اور ان کی کھینچی ہوئی حد سے تجاوز نہ کریں۔ یہی وہ مسلک ہے جس کی شدت نے بہت سے کم علم لوگوں کو حدیث کی کلی مخالفت..... کی طرف دھکیل دیا ہے۔ (تفہیمات ص 118)

مودودی صاحب کی مثال انہوں میں کانا راجہ کی ہے۔ ان کی جماعت خدا جانے علمی میدان میں ان کو کتنا بڑا انسان سمجھتی ہے۔ کہ ان کی اندھی تقید کر رہی ہے حالانکہ حال ان کا یہ ہے کہ جس فن پر وہ تقید کر رہے ہیں اس کے معمولی مسائل کا بھی پتہ نہیں۔ شاذ کے مقابلہ میں محفوظ ہے اور مرفوع کے مقابلہ میں موقف ہے اور منقطع کے مقابلہ میں متصل ہے۔ مودودی صاحب چونکہ زمانہ حال کے مدد ہیں اس لئے ضروری ہے کہ ہر چیز میں جدت پیدا کریں اور جماعت کی طرف سے آواز آئے سجادۃ اللہ:

یہ ظہرے ہیں دین کے رہنماء

لقب ان کا ہے وارثِ ابیاء اب

اصل بات یہ ہے۔ کہ کامل استاد کے بغیر انسان کا علم پختہ نہیں ہوتا اور جب علم پختہ نہ ہو تو پھر ان کی پات کا توازن قائم نہیں رہتا۔ مودودی صاحب نے حدیث کا پایا جتنا بلند کیا تھا ظن کی دلدل میں پھنس کر اتنا ہی اس کوئی پچھے گرا دیا۔ چنانچہ لکھتے ہیں:

1. احادیث چند انسانوں سے چند انسانوں تک پہنچی ہیں۔ جن سے اگر کوئی چیز حد سے ثابت ہو سکتی ہے تو وہ گمانِ صحت ہے نہ علم یقین۔ (ترجمان القرآن، ربیع الاول سے 1365ھ)

2. یہ بھی مسلم ہے کہ نقد احادیث کے لئے جو مواد انہوں نے فراہم کیا ہے وہ صدر اول کے اخبار و آثار کی تحقیق میں بہت کار آمد ہے۔ کلام اس میں نہیں۔ بلکہ اس امر میں ہے کہ کلیتیان پر اعتماد کرنا کہاں تک درست ہے؟ وہ بہر حال تھے تو انسان ہی۔ انسان کے لئے جو حد میں فطرۃ اللہ نے مقرر کر کی ہی ان سے آگے تو وہ نہیں جاسکتے۔ انسانی کاموں میں جو نقش فطری طور پر رہ جاتا ہے اس سے تو ان کے کام محفوظ نہ تھے۔ (تفہیمات ص 318)



3. تیسرا اہم چیز سلسلہ اسناد ہے محدثین نے ایک ایک حدیث کے متعلق یہ تحقیق کرنے کی کوشش کی ہے کہ یہ راوی جس شخص سے روایت یافتہ ہے آیا اس کا ہمصر تھا یا نہیں؟ ہم عصر تھا تو اس سے ملا بھی تھا یا نہیں اور ملا تھا تو آیا یہ خاص حدیث خود اس سے سنی یا کسی اور سے سن لی اور اس کا حوالہ نہیں دیا۔ ان سب چیزوں کی تحقیق کہ یہ سب امور ان کو ٹھیک ٹھیک معلوم ہو گئے ہوں۔ بہت ممکن ہے کہ جس روایت کو متصل السندر قرار ہیتے رہے ہیں وہ در حقیقت مقطع ہو اور انہیں یہ معلوم نہ ہو سکا ہو کہ بعج میں کوئی ایسا مجبول الحال راوی پھر گیا ہے جو شفہ نہ تھا۔ اسی طرح یہ بھی ممکن ہے کہ جو روایتیں مرسل یا معرض یا مقطع ہیں اور اس بناء پر یہ اعتبار گری ہوئی سمجھی جاتی ہیں۔ ان میں بعض ثقہ راویوں سے آئی ہوں اور بالکل صحیح ہوں اور لیے ہی بہت سے امور ہیں جن کی بناء پر اسناد اور جرح و تعدیل کے علم کو کلیٰ صحیح نہیں سمجھا جاسکتا۔ یہ موداں حدیث قبل اعتماد ضرور ہے کہ سنت نبوی ﷺ اور آثار صحابہ کی تحقیق میں اس سے مدد لی جائے اور اس کا مناسب لحاظ کیا جائے۔ مگر اس قابل نہیں ہے کہ بالکل اس پر اعتماد کریا جائے۔ (تفہیمات، ص 321، 322)

4. کیا ضروری ہے کہ جس کو انہوں (محدثین) نے ثقہ قرار دیا ہو وہ بالیقین ثقہ اور تمام روایتوں میں ثقہ ہو۔ اور جس کو انہوں نے غیر ثقہ ٹھہرایا ہو وہ بالیقین غیر ثقہ ہو۔ اور اس کی تمام روایتیں پایہ اعتبار سے ساقط ہوں۔ (تفہیمات ص 321، 322)

5. آپ کیسے کہ سکتے ہیں۔ کہ جس کو وہ (محدثین) صحیح قرار ہیتے ہیں وہ در حقیقت صحیح ہے صحت کا کامل یقین ان کو بھی نہ تھا۔ وہ بھی زیادہ سے زیادہ یہی کہتے تھے کہ اس حدیث کی صحت کا ظن غالب ہے۔ مزید برآں یہ کہ ظن غالب جس بناء پر ان کو حاصل تھا وہ لحاظ روایت نہ کہ لحاظ درایت، ان کا نقطہ نظر زیادہ تر اخباری ہوتا تھا، فقہ ان کا اصل موضوع نہ تھا۔ اس لئے فقیہانہ نظر سے احادیث کے متعلق رائے قائم کرنے میں وہ فہماء مجتہدین کی نسبت کمزور تھے۔ پس ان کے کمالات کا جائز اعتراف کرتے ہوئے یہ مانتا پڑے گا۔ کہ احادیث کے متعلق جو کچھ بھی تحقیقات انہوں نے کی ہیں اس میں دو طرح کی کمزوریاں موجود ہیں۔ ایک لحاظ اسناد دوسرا لحاظ تفہ۔ (تفہیمات ص 319)

6. محدثین رحمہم اللہ کا خاص موضوع اخبار و آثار کی تحقیق لحاظ روایت کرنا تھا۔ اس لئے ان پر اخباری نقطہ نظر غالب ہو گیا تھا اور وہ روایت کو معتبر غیر معتبر قرار ہینے میں زیادہ تر صرف اسی چیز کا لحاظ فرماتے تھے۔ کہ اسناد اور رجال کے لحاظ سے وہ کیسی ہیں؟ رہا فقیہانہ نقطہ نظر تو وہ ان کے موضوع خاص سے ایک حد تک غیر متعلق تھا۔ اس لئے اکثر وہ ان نگاہوں سے او جھل ہو جاتا تھا اور روایات پر اس حیثیت سے کم ہی نگاہ ڈالتے تھے۔ اسی وجہ سے اکثر ایسا ہوا کہ ایک روایت کو انہوں نے صحیح قرار دیا ہے۔ حالانکہ معنی کے لحاظ سے وہ زیادہ اعتبار کے قبل نہیں اور ایک دوسری روایت کو وہ قلیل الاعتبار قرار دے گئے ہیں۔ حالانکہ معنی وہ صحیح معلوم ہوتی ہے۔ یہاں اس کا موقع نہیں کہ مثالیں دے کر تفصیل کے ساتھ اس پہلوکی توضیح کی جائے۔ مگر جو لوگ امور شریعت میں نظر رکھتے ہیں۔ ان سے یہ بات پوچیدہ نہیں کہ محاذانہ نقطہ نظر بخشت موقع پر فقیہانہ نقطہ نظر سے ٹکرائیا ہے۔ اور محدثین صحیح احادیث سے استباط احکام و مسائل میں وہ توازن اور اعتدال محفوظ نہیں رکھ سکے ہیں۔ جو فقیہان مجتہدین نے رکھا ہے۔ (تفہیمات ص 329)

7. یہ بات قابل انکار ہے۔ کہ جیسا مستند اور معتبر ذریعہ قرآن مجید ہے ویسا مستند اور معتبر ذریعہ حدیث نہیں ہے۔ اس لئے صحت کا اصلی معیار قرآن ہی ہونا چاہیے۔ (تفہیمات ص 329)

8۔ احادیث کسی مسئلہ میں جھٹ نہیں قرار پا سکتیں۔ (ترجمان القرآن فروری 1946ء)

بعض گمراہ فرقے لیے گزرے ہیں۔ جن کا دماغی توازن قائم نہیں ہوتا۔ وہ واقعات سے بالاتر ہو کر ایسی ادھیر بنت میں لگے رہتے ہیں۔ جس میں مودودی صاحب لگے ہوتے ہیں۔ مثلاً ایک کہتا ہے: ساری امت گمراہی پر جمع ہو سکتی ہے۔ دلیل اس کی یہ ہے کہ:

”ہر آدمی سے خطا ممکن الواقع ہے تو سب سے بھی ممکن ہے۔ جیسے یہ کہا جائے کہ ہر ایک جوشی سیاہ ہے تو سب جوشی بھی سیاہ ہوں گے۔“ (رسالہ اجتہاد و تقاضہ شانی ص 73)

دوسرا اس پر تصریح کرتا ہوا یہ کہتا ہے۔ کہ قرآن مجید جن کی معرفت ہم تک پہنچا ہے وہ تعداد میں خواہ کتنے ہی ہو آخر تھے تو انسان ہی۔ انسان کے لئے جو فطرۃ اللہ نے حد میں مقرر کر کھی ہیں۔ ان سے آگے تو نہیں جاسکتے۔ انسانی کاموں میں جو نقص فطری طور پر رہ جاتا ہے اس سے تو ان کے کام محفوظ نہ تھے۔ اور جب ہر فرد انسان اس فطرت کے تحت ہے تو جموجھ بھی اس فطرت کے تحت ہے۔ اس بناء پر قرآن مجید میں بھی غلطی کا امکان ہو گیا۔ (کتاب تعریف اہل سنت، ص 302)

تیسرا کہتا ہے کہ نقل سے یقین حاصل نہیں ہو سکتا۔ چنانچہ منطق کی کتاب حمد اللہ کے ص 222 پر صناعت خمس کی بحث میں معترض اور جمیور اشعریہ کا مذہب لکھا ہے۔ اور ان کی دلیل یہ ذکر ہے کہ اول تو ایک لفظ کئی معنوں میں استعمال ہوتا ہے۔ پھر متکلم کے ارادے کا علم مشکل ہے۔ کہ اس نے کون سا معنی ارادہ کیا ہے؟ حقیقی یا مجازی، عام یا خاص، مطلق یا مقید اور کبھی یہ بھی شبہ ہو جاتا ہے کہ شاید یہ حکم مسروح ہو اور ناسخ کا علم نہ ہوا ہو۔ نیز ناقل بعض دفعہ محوٹا ہوتا ہے یا اس کی طبیعت میں تکال (طبعاً سست ہونا) ہوتا ہے۔ اور اس کو شفہ سمجھ لیا جاتا ہے اور بعض دفعہ شفہ سے بھی غلطی ہو جاتی ہے۔

غرض اس قسم کے بہت سے شبہات ہو جاتے ہیں۔ تو نقل پر کس طرح یقین ہو سکتا ہے گویا ان لوگوں کے نزدیک نہ علوم عربیہ کا کوئی مسئلہ قطعی ہے نہ اسلام کا کوئی عقیدہ یقینی ہے۔ گویا جنت، دوزخ، حساب، کتاب، حشر نشر کوئی بھی یقینی نہیں۔ اسی طرح نماز، روزہ، حج، زکوہ وغیرہ بلکہ اس بات پر بھی یقین نہیں کہ محمد ﷺ ایک شخص مدعی نبوت عرب میں گزرے ہیں۔ اور ان پر یہ کتاب اتری ہے جو اہل اسلام کے ہاتھ میں ہے۔ بلکہ اس پر بھی یقین نہیں کہ مکہ، مدینہ وہی شہر ہیں جن میں قرآن مجید اترا تھا۔ بلکہ اس سے یہ بھی لازم آتا ہے کہ جن لوگوں نے مکہ، مدینہ، قسطنطینیہ وغیرہ شہر نہیں دیکھے ان کو ان شہروں کے وجود پر یقین نہ ہو کہ یہ بھی دنیا میں شہر بس رہے ہیں وغیرہ وغیرہ۔ لیکن سب کچھ صفا ہو گیا:

مجد سب سے علی ہے نہ جور و نہ سالا ہے

غرض اس قسم کی موشکانیاں کرنے والوں کی دنیا میں کمی نہیں۔ جو وہم و خیالات کی عمارت اتنی بلند کرتے ہیں جو شاعرانہ تنہی سے بھی آگے گزر جاتی ہے۔ جس کے متعلق خدا تعالیٰ فرماتے ہیں:

”أَلَمْ تَرَأَّنَمْ فِي كُلِّ وَادِيَّ مُمْوَنَ“



گیا آپ نے نہیں دیکھا کہ شاعر ایک بیابان میں سر ٹکراتے پھرتے ہیں ”(الشعراء 225)

یعنی شاعر ہر جنگل میں حیران پھرتے ہیں۔ اب مودودی صاحب بھی اس میدان میں اترے ہیں۔ اور قلم کی ایک جنبش سے دنیا کا سارا سلسلہ ہی تہ بالا کر دیا ہے۔ کسی قبل استاد کی کفشن برداری کی ہوتی۔ تو اتنی بڑی لغزش نہ کھاتے۔ جس سے اسلامی دفتر پرانی پھر جاتا۔ فقہاء اور محدثین کی نظر کے متعلق ایک معمولی سی اصطلاح نہ سمجھنے کی وجہ سے یوں دماغ لڑانا شروع کر دیا کہ ثقہ غیر ثقہ ہو سکتا ہے۔ اور صحیح غیر صحیح وغیرہ اور یہ نہیں سمجھتے کہ خدا کی خدائی میں کیا نہیں ہو سکتا۔ کیا محمد ﷺ کی مثل یا آپ کی اتباع سے نیا نبی اب نہیں ہو سکتا؟ اتباع سے ہی ہو سکتا ہے۔ کیا خدا اب قادر نہیں رہا؟ سوال تو ہونے سے ہے نہ ہو سکنے سے۔

لے شک ثقہ غیر ثقہ سب کچھ ہو سکتا ہے۔ مگر دیکھنا یہ ہے۔ کہ ہے بھی کہ نہیں محدثین نے تو اپنی تحقیقات سے ثابت کر دیا کہ یہ ثقہ ہے۔ اب آپ اپنی تحقیقات کا نیا دفتر کھولیں جس سے اس کے غیر ثقہ ہونے کا علم ہو جب تحقیق کے تمام ذرائع جو انسان کے امکان میں ہیں وہ محدثین نے استعمال کئے ہیں۔ تواب آپ کے ہاتھ میں امکان بھی نہ رہا۔

مودودی صاحب کیا سهل انگاری سے لکھتے ہیں :

”تھے تو انسان ہی۔ انسان کے لئے جو حدیں فطرت اللہ نے مقرر کر کھی ہیں ان سے آگے تو وہ نہیں جاسکتے۔“

تو جناب عالی! آپ کون ہیں؟ فرشتہ ہیں یا مقام نبوت کو پہنچنے گئے ہیں؛ اگر آپ کا مقام بھی انسانی حدود ہی ہیں۔ تو پھر آپ کا ”ہو سکنا“ محدثین کے ”ہونے“ کے مقلعے میں کیا حیثیت رکھتا ہے؟ شاید آپ نے کسی عدالت میں پیش ہو کر بھی کہا ہو گا کہ فلاں گواہ جس کو آپ مقبرہ سمجھ رہے ہیں۔ مجھے اس کی گواہی میں شک ہے۔ کیونکہ ہو سکتا ہے کہ یہ غیر ثقہ ہو۔ ہو سکتا ہے کہ یہ بھوٹ ہوتا ہو۔ مارشل لاء کے دونوں میں تو ضرور ایسا معاملہ پیش آیا ہو گا اور عدالت نے آپ کا یہ اعتراض معقول سمجھ کر ضرور مقدمہ خارج کر دیا ہوگا۔ اگر آپ انکار کریں اور کہیں کہ ایسا معاملہ پیش نہیں آیا تو ہو سکتا ہے کہ آپ اپنا وقار قائم رکھنے کے لئے دیدہ و انسٹے اس معاملے کے پیش آنے سے انکار کرتے ہوں۔ تاکہ لوگوں میں خفت نہ ہو کہ عدالت نے اعتراض نہیں سننا۔

مولانا صاحب! یہ بھی ہو سکتا ہے کہ ایک بیڑہ سمندر میں جا رہا ہو پھر ہو سکتا ہے کہ طوفان کے تھپیریوں میں آکر پھٹ گیا ہو۔ پھر ہو سکتا ہے کہ ایک پھٹ پر بیگانے دو مرد عورت رکھنے ہوں پھر یہ بھی ہو سکتا ہے کہ کسی جزیرے میں اترے ہوں اور پھر یہ بھی ہو سکتا ہے کہ پیٹ کی فکر کی بجائے دوسری خواہش غالب آگئی ہو تیجہ ظاہر ہے کہ متوجه جائز ہے....

قارئین کرام! یہ ہم اپنی طرف سے نہیں کہہ رہے۔ بلکہ یہ متهم کے جواز کی دلیل آج کل مولانا صاحب کے ماہوار رسالہ ترجمان القرآن کے صفحات کی زینت بنی ہوئی ہے۔

مولانا صاحب! آپ نے محدثین اور فقہاء کے ظن کو پہنچ روزمرہ کی بول چال کا ظن سمجھ کر کس قدر گمراہی پھیلانی ہے۔ کوئی چیز بھی صحیح طریق پر نہیں رہ



محدث فلپائن

سکھتی۔ یہ سب بے استادی کے تاتج ہیں۔

حوالہ : (فتاویٰ الحدیث، ۱۲ تا ۴۰)

قرآن و حدیث کی روشنی میں احکام و مسائل

01 جلد